

مسواک کی فضیلت

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْلَا أَنْ أَشُقَّ عَلَى أُمَّتِي لَأَمَرْتُهُمْ بِتَأْخِيرِ الْعِشَاءِ وَبِالسَّوَاكِ عِنْدَ كُلِّ صَلَاةٍ.

[متفق علیہ]

”حضرت ابو ہریرہ رضی اللہ عنہ فرماتے ہیں، آنحضرت صلی اللہ علیہ وسلم نے فرمایا: میں امت کے لیے مشکل نہ سمجھتا تو میں ان کو حکم دیتا کہ عشاء کی نماز کو دیر سے پڑھیں اور ہر نماز کے ساتھ مسواک کریں۔“

فضیلت ذکر

ایک حدیث قدسی میں ہے کہ اللہ تعالیٰ کے کچھ فرشتے زمین میں ذکر کرنے والوں کو ذکر کی جگہوں پر تلاش کرتے پھرتے ہیں اور جب وہ کسی قوم کو اللہ تعالیٰ کا ذکر کرتے ہوئے پاتے ہیں تو ایک دوسرے کو پکارتے ہیں کہ آؤ اور اپنا مقصود پا لو۔ پس وہ ان کو اپنے پروں سے آسمان دنیا تک گھیر لیتے ہیں۔ ان کا رب ان (فرشتوں) سے پوچھتا ہے حالاں کہ وہ ان سے بہتر جانتا ہے، میرے بندے کیا کہتے ہیں؟ وہ جواب دیتے ہیں کہ وہ تیری تسبیح اور تکبیر بیان کرتے ہیں اور تیری حمد و تجید بیان کرتے ہیں۔

اللہ تعالیٰ فرماتے ہیں کیا انہوں نے مجھے دیکھا ہے؟ فرشتے جواب دیتے ہیں، نہیں۔ انہوں نے آپ کو نہیں دیکھا۔

اللہ تعالیٰ فرماتے ہیں اگر وہ مجھے دیکھ لیں تو ان کی کیا حالت ہوگی؟ وہ جواب دیتے ہیں اگر وہ تجھے دیکھ لیں تو پھر تیری بہت زیادہ عبادت کریں اور بہت زیادہ تیری بزرگی، تعریف اور تسبیح بیان کریں۔ اللہ تعالیٰ پوچھتے ہیں وہ مجھ سے کسی چیز کا سوال کرتے ہیں؟ وہ جنت کا سوال کرتے ہیں۔

اللہ تعالیٰ فرماتے ہیں کیا انہوں نے جنت دیکھی ہے؟ وہ جواب دیتے ہیں، نہیں اللہ کی قسم! ہمارے رب انہوں نے جنت نہیں دیکھی۔ اگر وہ جنت دیکھ لیں تو ان کی کیا حالت ہوگی؟ فرشتے کہتے ہیں: اگر وہ جنت دیکھ لیتے تو بہت زیادہ اس کی حرص رکھتے اور اس کی تلاش میں زیادہ کوشش کرتے اور بہت زیادہ رغبت رکھتے۔ اللہ تعالیٰ پوچھتے ہیں وہ کس چیز سے پناہ مانگتے ہیں؟ وہ جواب دیتے ہیں آگ سے پناہ مانگتے ہیں۔

اللہ تعالیٰ پوچھتے ہیں کیا انہوں نے جہنم کی آگ دیکھی ہے۔ وہ جواب دیتے ہیں نہیں، ہمارے رب اللہ کی قسم! انہوں نے اسے نہیں دیکھا۔ اللہ تعالیٰ فرماتے ہیں، اگر وہ اسے دیکھ لیں تو ان کی کیا حالت ہوگی؟ وہ کہتے ہیں اگر وہ اسے دیکھ لیں تو اس سے بہت زیادہ راہ فرار اختیار کریں اور بہت زیادہ ڈریں۔ اللہ تعالیٰ فرماتے ہیں میں تمہیں گواہ بناتا ہوں کہ یقیناً میں نے انہیں بخش دیا ہے۔ ان فرشتوں میں سے ایک فرشتہ عرض کرتا ہے فلاں شخص ان میں سے نہیں وہ تو کسی ضرورت و حاجت کے تحت آیا تھا اللہ تعالیٰ جواب دیتے ہیں یہ ایسے جانشین اور اصحاب مجلس ہیں کہ ان کے ساتھ بیٹھنے والا بد بخت و بے نصیب نہیں رہتا۔

[بخاری: ۶۴۰۸]

فہرست

		جواہر پارے ❀	
	مسواک کی فضیلت		
	کلمہ طیبہ		
	فضیلت ذکر		
	احوال		
2	(حافظ احمد شاکر)		
	اداریہ		
4	(مولانا ارشد الحق اڑھی)		
	درس قرآن		
	تفسیر سورہ ق..... (۲۳)		
7	(حافظ محمد اشرف سعید)		
	درس حدیث		
	توفیق الباری		
9	(حافظ رضوان عبداللہ)		
	علوم الحدیث		
	سنت ترکیہ اور بدعت..... (۱)		
12	(قاری محمد حسن سلفی)		
	فکر و نظر		
	اسلام دین امن ہے		
16	(عطاء محمد جنوید)		
	فکر و نظر		
	حیات مسیح اور قادیانی نظریہ کی تردید..... (۱)		
21	(امان اللہ عاصم)		
	تحقیق و تنقید		
	دیدار الہی		
23	(عبدالرحیم اعظم ڈیروی)		
	نقطہ نظر		
	یزید بن معاویہ پر سب و شتم		
26	(ڈاکٹر سعد اللہ)		
	یاد رنگان		
	علامہ الشیخ سیف الرحمن الائی		
28	(غلام رسول مہر)		
	مشاہیر نامہ		
	بنام مولانا محمد اسحاق بھٹی		
	شعر و ادب		
	قیمت دینار		
	(راجہ عرفانی)		

احوال

انسان فانی ہے اور علم لا فانی۔ مہ و سال بڑھنے سے صرف علم کی عمر بڑھتی ہے جب کہ فانی انسان یہ سمجھتا ہے کہ میری..... یعنی انسان کی..... عمر بڑھ رہی ہے حالانکہ حقیقت تو یہ ہے کہ..... غافل تجھے گھڑیاں یہ دیتا ہے منادی..... گردوں نے گھڑی عمر کی اک اور گھٹا دی.....

قارئین ۲۰۱۱ء شروع ہونے سے ہم سب کی عمر تو بلاشبہ ایک سال گھٹ گئی لیکن بفضلہ تعالیٰ آپ کے محبوب جریدہ ہفت روزہ ”الاعتصام“ کی عمر بڑھ گئی کہ باسٹھویں جلد ختم کر کے تریسٹھویں جلد کا آغاز کر رہا ہے۔

اللہم لك الحمد ملاً السموات وملأ الأرض وملأ ما شئت لا تحصی ثناء انت كما اثنيت على نفسك .

۔ جو ہوا، ہوا کرم سے تیرے..... جو ہوگا تیرے کرم سے ہوگا۔

قارئین کرام! ہفت روزہ الاعتصام اب تک جو جاری و ساری ہے اور بجز اللہ کسی شارے کے ناغے کے بغیر چل رہا ہے یہ محض اللہ تعالیٰ کا فضل و کرم، اس کے مؤسس کا اخلاص، اس کی نشاۃ ثانیہ میں اس کے مالی و علمی معاونین..... حاجی محمد اسحاق حنیف، چوہدری عبدالقادر (آف ساہیوال)، میاں عبدالعزیز مالوڑہ، مرزا عبدالحمید، خواجہ صلاح الدین، مولانا محمد سلیمان انصاری، نصر اللہ خاں..... باسنڈر..... علیم ناصری اور قاری نعیم الحق نعیم رحمہ اللہ اور موجودین میں مولانا حافظ صلاح الدین یوسف، مولانا فضل الرحمن، حافظ اسد محمود (گوجراں والا) رحمہ اللہ جیسے سینکڑوں دیگر خیرین کی حسن نیت کی برکت ہے۔ اللہ تعالیٰ کا یہ بھی فضل خاص ہے کہ اس نے اپنے بندوں کے دل میں الاعتصام کو لوجہ اللہ حسن قبول بخشا ہے یہی وجہ ہے کہ دور حاضر کی بلا خیز مہنگائی کے باوجود ہم نے قارئین الاعتصام کو جب بھی آواز دی تو انہوں نے لیک کہتے ہوئے الاعتصام کے قدم سے قدم ملایا۔ قارئین گواہ ہیں کہ ہم بھی بلا وجہ یا بلا کسی اشد ضرورت کے کبھی اپنے دکھڑے الاعتصام میں نہیں لائے۔ تاہم اللہ سبحانہ و تعالیٰ کا شکر مرحومین کے لیے بلندی درجات کی التجا، موجودین کے لیے صحت و عافیت کی دعا اور قارئین کا تشکر امتنان ہم پر واجب ہے کہ..... ”تمہارا“ خلوص دلبری جان نہ ڈال دے اگر نالہ بھی میرا مضحل نغمہ بھی میرا بے اثر (جگر)

الاعتصام کا جیت حدیث نمبر بھی بفضلہ تعالیٰ طبع ہو کر منصہ شہود پر آچکا ہے اور تشنگان علم حدیث کی سیرانی کر رہا ہے، اس سلسلہ میں کراچی سے الاعتصام کے ایک محب اور منڈی بہاؤ الدین کے ایک علم دوست عزیز نے مالی تعاون فرما کر زاد آ خر ت بنایا۔ تقبل اللہ منہم

جیت حدیث کے بارے میں ایک مزید علمی منصوبہ بھی زیر غور ہے۔ جب اس کی طرف کوئی عملی قدم اٹھایا پھر ان شاء اللہ قارئین کو بھی اس سے باخبر کریں گے۔ قارئین سے دعا کی درخواست ہے کہ وہ دعا فرمائیں۔

اہل علم میں اشاریے کی اہمیت تو تسلیم ہے اب کچھ عرصہ سے اخبارات و جرائد نے بھی اشاریے بنانے اور طبع کرنے شروع کر دیئے ہیں۔ الاعتصام چوں کہ جماعت کی ساٹھ سالہ تاریخ کا شاہد، امین اور راز داں ہے اس لیے احباب نے اس کا اشاریہ تیار کرنے کی طرف توجہ دلائی تو الحمد للہ یہ کام بھی شروع ہے۔ قارئین بارگاہ رب العالمین سے اس کے جلد مکمل ہونے کی توفیق ارزاں ہونے کی دعا فرمائیں۔

درس قرآن ”الاعتصام“ کا تقریباً ہمیشہ ایک مستقل عنوان رہا۔ گزشتہ جلد میں ہم نے مجمع البحرین یعنی ایک ہی ساتھ دو تفاسیر کو شائع کرنے کا تجربہ کیا جو قارئین کے لیے زیادہ مفید ثابت نہ ہو سکا پھر ہم نے جماعت کی مایہ ناز عالم و فاضل شخصیت، علم حدیث کے شاعر، الاعتصام کی مجلس ادارت اور دارالحدیث السلفیہ کی مجلس عاملہ کے رکن رکیں مولانا ارشاد الحق اثری رحمہ اللہ سے اجازت لے کر ان کی طبع شدہ سورہ ق کی تفسیر شائع کرنی شروع کر دی تھی جواب قریب الاختتام ہے۔ درخواست قبول ہونے کی توقع کے ساتھ ہم مولانا رحمہ اللہ ہی سے درس قرآن جاری رکھنے کی درخواست کریں گے۔

اسی طرح درس حدیث بھی الاعتصام کا ہمیشہ سے معمول رہا۔ مولانا محمد عطاء اللہ حنیف رحمہ اللہ، جنوں کے احياء التراث (پہلے علماء کی دینی خدمات کو زندہ کرنے) کا جذبہ بے پایاں رکھتے تھے، اس لیے انہوں نے اپنی پسندیدہ شخصیت والا جاہ نواب صدیق حسن خاں رحمہ اللہ کی ”توفیق الہامی“ ترجمہ و مختصر شرح ”الادب المفرد للبخاری“ کو نئی ترتیب و تہذیب سے شائع کرنا شروع کیا تھا جو ان کے بعد گاہے گاہے الاعتصام میں مختلف اصحاب علم کی توجہ سے شائع ہوتی رہی۔ ہم نے اسی کو زندہ کرنے کے لیے الاعتصام کے ایک محب قدیم اور دارالدعوة السلفیہ کی مجلس عاملہ کے رکن حافظ محمد اشرف سعید (کرلوی) رحمہ اللہ سے درخواست کی جنہوں نے اس کو قبول کرتے ہوئے تسلسل کے ساتھ اس ترجمہ و شرح کی تہذیب اور اس کو نئی املا میں نقل کر کے الاعتصام میں اشاعت کے لیے دینا شروع کر دی جس کا بفضلہ تعالیٰ اب تھوڑا سا حصہ باقی رہ گیا ہے۔

شیخ الحدیث حضرت مولانا حافظ ثناء اللہ مدنی رحمہ اللہ کے بیرون ملک اسفار، دیگر علمی مصروفیات اور طبیعت کی کمزوری کے باعث فتاویٰ جات کی اشاعت میں تسلسل ممکن نہ رہا تھا اس لیے ہم نے اپنے فاضل دوست شیخ الحدیث محترم مولانا مفتی عبید اللہ عقیف رحمہ اللہ سے درخواست کی کہ وہ قارئین الاعتصام کی تشنگی دور کرنے کے لیے یہ خدمت سرانجام دیں جس کو انہوں نے شرف قبولیت بخشا اور اب وہ اپنی تحریرات عالیہ کے ذریعہ الاعتصام کے قارئین کی تشنگی دور فرماتے رہیں گے۔ جزاہم اللہ عنا وعن جمیع المسلمین خیر الجزاء

نیز محترم مفتی عبید اللہ عقیف رحمہ اللہ نے ہماری درخواست پر ہر بدھ کے روز بعد نماز ظہر سے چار بجے تک دارالدعوة السلفیہ میں تشریف لانا منظور فرمایا ہے۔ فتویٰ پوچھنے والے حضرات اگر خود تشریف لا کر مفتی صاحب کو سوالات پیش کرنا چاہیں یا براہ راست سوال کرنا چاہیں تو ہم ان کو خوش آمدید کہیں گے۔

۲۰۱۰ء میں بجلی کی بے محابا لوڈ شیڈنگ کے باعث دارالدعوة السلفیہ کے لیے ہم نے الاعتصام میں جب U.P.S کی ضرورت کا اعلان کیا تو بتوفیقہ تعالیٰ الاعتصام کے ایک ہی قدیم محب و محسن نے یہ سعادت حاصل کر لی۔ جزاہم اللہ احسن الجزاء

ایسے ہی لائبریری کے لیے جب چند ناگزیر کتب حدیث کے لیے ضرورت کا اظہار کیا گیا تو کراچی کے ایک محب و مخلص نے ایک معقول رقم ارسال فرمائی جس سے زیادہ ضروری کتب خرید لی گئیں اگرچہ کچھ کتب ابھی باقی ہیں۔ لیکن حقیقت ہے کہ ہم ہی ”ناداں“ ہیں جو چند کلیوں پر قناعت کر جاتے ہیں وگرنہ گلشن جماعت میں بفضلہ تعالیٰ و عونہ تنگ دامانی نہیں۔

دارالدعوة السلفیہ کی طبع کردہ تنقیح الرواۃ فی تخریج احادیث المشکوۃ میں تنقیح الرواۃ کے مصنف سید احمد حسن دہلوی رحمہ اللہ کے ذکر فرمودہ مصادر و مراجع کی تخریج کا کام دارالدعوة السلفیہ میں شروع کر دیا گیا ہے۔ خواہش اور کوشش ہے کہ اللہ سبحانہ و تعالیٰ حدیث پاک کی اس خدمت سے ہمیں باسعادت فرمائے کہ خدمت حدیث کی خدمت و اشاعت ہی اس کے مؤسس رحمہ اللہ کے خواب تھے۔

”دارالدعوة السلفیہ“ کی محمد عطاء اللہ حنیف لائبریری میں گزشتہ سال ایک گراں قدر علمی اضافہ ہوا ہے۔

مولانا عاصم الحداد رحمہ اللہ، عرب دنیا میں جماعت اسلامی کا تعارف کرانے والی پہلی شخصیت ہیں۔ پھر مولانا رحمہ اللہ جماعت اسلامی سے الگ ہو کر رابطہ عالم اسلامی (ملکہ مکرمہ) تشریف لے گئے وہاں سے جب پاکستان واپس آئے تو انہوں نے کچھ علمی کام شروع کر دیئے، رابطہ عالم اسلامی میں جانے سے قبل انہوں نے قرآن مجید کے حواشی جو اشرف الحواشی کے نام سے معروف ہیں تحریر فرمائے اور فقہ السنہ کے نام سے ایک تصنیف فرمائی جس کی صرف جلد اول ہی مکمل ہو سکی۔ مولانا عاصم الحداد رحمہ اللہ، مولانا محمد عطاء اللہ حنیف رحمہ اللہ سے غایت درجہ تعلق بلکہ عقیدت رکھتے تھے۔ کچھ عرصہ قبل ان کے بیٹے برادر محترم سالم الحداد رحمہ اللہ، محمد عطاء اللہ حنیف لائبریری میں تشریف لائے اور کچھ عرصہ بعد ان کا فون آ گیا کہ والد صاحب مولانا عاصم الحداد رحمہ اللہ کی کتابیں آپ اپنی لائبریری کے لیے لے جائیں۔ چنانچہ ہمارے رفقاء نے کارنے وہاں جا کر پہلے ان کی فہرست ترتیب دی پھر کتابیں الماریوں سمیت لائبریری میں لے آئے جس کی فہرست الاعتصام جلد نمبر ۶۲ کے شمار نمبر ۳۳ اور ۳۴ میں طبع کی جا چکی ہے۔ دارالدعوة السلفیہ کے اراکین مولانا رحمہ اللہ کی اولاد و احفاد کا شکریہ ادا کرتے اور مولانا رحمہ اللہ کے لیے اس صدقہ جاریہ کے اجر و ثواب کی خلوص دل سے دعا کرتے ہیں۔

تفسیر سورہ ق

مولانا ارشاد الحق اثری رحمہ اللہ

تناول کر لیا، اور جس شخص نے دعوت دینے والے کی دعوت کو قبول نہ کیا، نہ وہ محل میں داخل ہوا نہ ہی اس نے دسترخوان سے کھانا کھایا۔

ایک نے کہا: اس مثال کی وضاحت کریں تاکہ یہ صاحب اسے سمجھ پائیں۔ ایک نے کہا: یہ تو نیند میں ہیں، دوسرے نے کہا: ان کی آنکھ سوئی ہے، مگر دل بیدار ہے۔ چنانچہ اس نے وضاحت کرتے ہوئے کہا: محل کا مالک، اللہ ہے۔ محل دارالسلام جنت ہے، بلانے والے یہ محمد ﷺ ہیں۔ جس نے محمد ﷺ کی اطاعت کی اس نے اللہ کی اطاعت کی، اور جس نے محمد ﷺ کی نافرمانی کی اس نے اللہ کی نافرمانی کی، محمد ﷺ لوگوں کے مابین فرق ہیں۔ [بخاری: ۷۲۸۱]

یعنی مسلمان و کافر، جتنی و دوزخی، حلال و حرام، جائز و ناجائز اور معروف و منکر کا فرق کرنے والے محمد ﷺ ہیں، آپ کی دعوت ہی اب جنت کی دعوت ہے، آپ کا بتلایا ہوا طریقہ ہی جنت کا راستہ ہے، آپ کے بعد تو اب کسی نبی کی اطاعت بھی انسان کے لیے جنت کی ضمانت نہیں۔ حضرت جنید رحمہ اللہ بغدادی فرماتے تھے:

الطَّرِيقُ كُلُّهَا مَسْدُودَةٌ إِلَّا مَنِ اكْتَفَى بِاَثَرِ رَسُولِ اللَّهِ .
تمام راستے بند ہو چکے مگر ایک راستہ، جس نے رسول اللہ ﷺ کے راستے پر اکتفا کیا۔ یہی راستہ سلامتی کا اور ”دارالسلام“ کا راستہ ہے اور اسی کے بارے میں کہا جائے گا کہ سلامتی کے ساتھ جنت میں داخل ہو جاؤ۔ اس کے علاوہ سلامتی اور اطمینان کہیں نہیں:

﴿وَإِنَّ الدَّارَ الْآخِرَةَ لَهِیَ الْحَيَوَانُ﴾ [العنکبوت: ۶۴]

”زندگی تو ہے ہی آخرت کی، جنت کی زندگی۔“

دنیا کا کوئی گھر سلامتی کا نہیں، جو خود سلامت رہنے والا نہیں وہ کسی کو کیا سلامتی بخشے گا، دنیا کا تو پہلا لفظ ”دال“ ہی دکھ و درد کا پیغام

﴿ادْخُلُوهَا بِسَلَامٍ ذَٰلِكَ یَوْمُ الْخُلُودِ﴾ [ق: ۳۴]

”اس جنت میں داخل ہو جاؤ سلامتی کے ساتھ یہ ہمیشگی کا دن ہے۔“

ان اوصاف سے متصفین کو کہا جائے گا کہ اس جنت میں سلامتی کے ساتھ داخل ہو جاؤ، یہاں تمہیں نہ کوئی خوف ہے نہ ہی کوئی خطرہ، نہ رنج و غم ہے نہ ہی فقر و فاقہ، نہ آفات نہ ہی بلیات، نہ ماضی کا پچھتاوا نہ ہی مستقل کا اندیشہ، پورے اطمینان و سکون سے اس میں داخل ہو جاؤ۔ یہاں یہ بھی کوئی خطرہ نہیں کہ یہ بادشاہی شاید کبھی چھن جائے، نہیں نہیں یہ بادشاہت ہمیشہ کی اور دائمی ہے۔ ایک اور جگہ اللہ تعالیٰ نے فرمایا:

﴿ادْخُلُوهَا بِسَلَامٍ اٰمِنِیْنَ﴾ [الحجر: ۴۶]

”اس میں سلامتی کے ساتھ بے خوف و خطر داخل ہو جاؤ۔“

یہی گھر سلامتی کا گھر ہے۔“

انسان تو ناپائیدار زندگی کے فریب اور دھوکے میں پھنسا ہوا ہے

جب کہ ﴿وَاللّٰهُ یَدْعُوْا اِلٰی دَارِ السَّلَامِ﴾ [یونس: ۲۵]

”اللہ تمہیں دارالسلام یعنی جنت کی طرف دعوت دیتا ہے۔“

حضرت جابر رضی اللہ عنہ سے صحیح بخاری اور دیگر کتب احادیث میں روایت ہے کہ رسول اللہ ﷺ نے فرمایا: میں سویا ہوا تھا جبرائیل علیہ السلام میرے سر کے قریب تھے اور میکائیل علیہ السلام میرے پاؤں کے قریب تھے، ان میں سے ایک نے کہا: کہ تمہارے اس صاحب کی عجیب شان ہے تم اسے بیان کرو، ایک نے کہا: وہ تو سوئے ہوئے ہیں دوسرے نے کہا: ان کی آنکھ سوئی ہے اور دل بیدار ہے، اس نے بیان کیا کہ اس کی مثال اس شخص کی طرح ہے جس نے محل تعمیر کیا، اس میں ایک دسترخوان بچھایا اور دعوت دینے والے کو بھیجا، جس شخص نے اس کی دعوت کو قبول کر لیا وہ محل میں داخل ہوا اور اس نے دسترخوان سے کھانا

ہے۔ رسول اللہ ﷺ غزوہ احزاب میں خندق کھودتے جاتے ہیں تو یہ رجز یہ شعر پڑھتے ہیں:

اَللّٰهُمَّ لَا عَيْشَ اِلَّا عَيْشَ الْاٰخِرَةِ
فَاَغْفِرْ لَنَا نَصَارَ وَالْمُهَاجِرَةَ

”اے اللہ! عیش تو آخرت ہی کا عیش ہے، آپ انصار اور مہاجرین کو بخش دیں۔“

عیش و عشرت کی زندگی تو صرف جنت کی زندگی ہے، جو ہمیشہ کی ہے اور کبھی نہ ختم ہونے والی ہے، اسی لیے جنت میں داخلے کے وقت ہی یہ مژدہ جاں فزا دیا جائے گا۔ ﴿ذٰلِكَ يَوْمُ الْخُلُوْدِ﴾ کہ یہ ہے ہمیشگی کا دن، اور ہمیشہ رہنے کی جگہ۔ نہ یہاں بیماری نہ کوئی کوفت، نہ نیند نہ ہی موت، بلکہ اب یہاں موت کو موت آجائے گی ہے۔ چنانچہ حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا: کہ جب جنتی جنت میں اور جہنمی جہنم میں چلے جائیں گے تو موت کو جنت و جہنم کے مابین مینڈھے کی شکل میں لا کر ذبح کر دیا جائے گا اور اہل جنت سے کہا جائے گا کہ آج کے بعد کوئی موت نہیں، یہ سن کر اہل جنت کی خوشی دو بالا ہو جائے گی، اور جہنمیوں کا حزن و ملال بڑھ جائے گا۔ [بخاری: ۶۵۴۳، ۶۵۴۸ وغیرہ]

امام رازی رحمہ اللہ وغیرہ نے فرمایا ہے کہ دنیا میں حکم تھا کہ گھروں میں جاؤ تو السلام علیکم کہہ کر گھروں میں داخل ہو، جنت مومن کا گھر اور آخری منزل ہے، یہاں بھی اپنے اسی حسن عمل کا مظاہر کرتے ہوئے، السلام علیکم کہتے ہوئے داخل ہو جاؤ، تمہارا استقبال بھی اسی سے ہوگا اور ہر سو ”سلاماً سلاماً“ کی صدا ہوگی، وہاں کوئی غلط و لغو کلمہ کا تصور ہی نہیں۔ علامہ موصوف فرماتے ہیں کہ اگر یہ تاویل منقول ہے تو فیہا، تاہم یہ معقول و مناسب تاویل ہے اور دلیل سے اس کی تائید ہوتی ہے۔

﴿لَهُمْ مَا يَشَاءُ وَفِيْهَا وَلَدَيْنَا مَزِيْدٌ﴾ [ق: ۳۵]

”ان کے لیے ہوگا جو وہ چاہیں گے، اور ہمارے پاس مزید بھی ہے۔“

جنت کی یہ دائمی زندگی ایسی ہوگی جس میں جنتیوں کو وہ سب کچھ

ملے گا جو وہ چاہیں گے، جیسا کہ دوسرے مقام پر فرمایا:

﴿وَلَكُمْ فِيْهَا مَا تَشْتَهُیْ اَنْفُسُكُمْ وَلَكُمْ فِيْهَا مَا تَدْعُوْنَ﴾

”اور تمہارے لیے اس جنت میں ہر وہ چیز ہے جو تمہارا دل

چاہے گا، اور تمہارے لیے اس میں ہر وہ چیز ہے جو تم طلب

کرو گے۔“ [حَم السجدة: ۳۱]

دنیا میں بندہ کو جو کچھ ملتا ہے وہ اللہ کی مشیت پر ملتا ہے اور ہر طلب پر مطلوب حاصل نہیں ہوتا ہے، رزق، صحت، شفا، مال و دولت، اولاد، فتح و نصرت، ملک و حکمرانی، عزت و تکریم غرض یہ کہ دنیا میں یہ سب کچھ اللہ تعالیٰ کی مشیت پر موقوف ہے۔ وہ چاہے دے، چاہے نہ دے، بندے کے چاہنے پر کچھ موقوف نہیں۔

﴿وَمَا تَشَاءُ وَّلَا اِلَّا اَنْ يَّشَاءَ اللّٰهُ رَبُّ الْعٰلَمِیْنَ﴾

”تمہارے چاہنے سے کچھ نہیں ہوتا جب تک اللہ رب

العالمین نہ چاہے۔“ [التکویر: ۲۹]

لیکن جنت میں جنتی کے چاہنے اور اس چیز کے واقع ہوجانے میں اللہ تعالیٰ کی مشیت حائل نہیں ہوگی، جو چاہیں گے ملے گا جو مطالبہ ہوگا پورا کیا جائے گا۔

دنیا میں بندہ مومن نے اپنی چاہتوں پر عمل نہیں کیا بلکہ ہر معاملے میں اللہ کی چاہت اور حکم کو مقدم جانا، اسی کا نتیجہ ہے اب جنت میں اس کی چاہتوں میں کچھ حائل نہ ہوگا۔ برعکس جہنمی کے کہ اس نے اپنی چاہتوں پر عمل کیا اور اپنے نفس کا بندہ بنا رہا، اس کی اس آوارگی کا قیامت کو یہ نتیجہ نکلا کہ اس کی ہر خواہش اس کی آہ و بکا، اس کی چیخ و پکار بے کار، بلکہ اس کا بول بھی ناگوار ﴿قَالَ اَحْسَبُوْا فِیْہَا وَّلَا تُكَلِّمُوْنَ﴾ [المومنون: ۱۰۸] ”دور ہو جاؤ میرے سامنے سے اسی میں پڑے رہو اور مجھ سے بات نہ کرو۔“

مگر یہ اہل جنت کی شان ہے کہ ان کے بارے میں فرمایا گیا ہے کہ وہ جو چاہیں گے حاضر پائیں گے، اور یوں نہیں کہ جتنا وہ چاہیں گے بس اتنا ہی دیں گے، بلکہ ان کی طلب جنتی بھی ہو بحر کرم کا دامن تو اس سے کہیں وسیع تر ہے۔ اس لیے جو مانگیں گے وہ بھی ملے گا اس کے علاوہ ﴿وَلَدَيْنَا مَزِيْدٌ﴾ ہمارے پاس اور بھی بہت کچھ ہے جو ہم

انہیں دیں گے، ”مزید“ کے بارے میں انہیں علم ہی نہیں اس لیے اس کی طلب کیسے؟

﴿فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ﴾

”کوئی بھی نہیں جانتا کہ ان کی آنکھوں کو ٹھنڈا کرنے کے

لیے ہم نے کیا کچھ چھپا رکھا ہے۔“ [السجدة: ۱۷]

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے

فرمایا: اللہ تبارک و تعالیٰ کا ارشاد ہے کہ

أَعَدَدْتُ لِعِبَادِيَ الصَّالِحِينَ مَا لَا عَيْنٌ رَأَتْ وَلَا
أُذُنٌ سَمِعَتْ وَلَا خَطَرَ عَلَى قَلْبِ بَشَرٍ .

”میں نے اپنے نیک بندوں کے لیے وہ کچھ تیار کر رکھا ہے

جسے نہ کبھی کسی آنکھ نے دیکھا ہے، نہ کبھی کسی کان نے ان

کے بارے میں سنا ہے، نہ ہی کبھی کسی انسان کے دل میں ان

کا تصور آیا ہے۔“ [بخاری: ۳۲۴۴، مسلم: ۷۱۳۲]

یہی روایت دیگر صحابہ کرام رضی اللہ عنہم سے بھی مروی ہے۔ جب دنیا

میں جنت کی بہاروں کا تصور کسی کے حاشیہ خیال میں نہیں آیا تو اس

کے انعام و اکرام کا اندازہ کیوں کر ہو سکتا ہے؟ حضرت انس رضی اللہ عنہ

فرماتے ہیں کہ ”مزید“ سے مراد اہل جنت کے لیے جمعہ کے روز اللہ

تعالیٰ کی زیارت ہے۔ قرآن مجید میں ایک اور مقام پر ہے:

﴿لِّلَّذِينَ أَحْسَنُوا الْحُسْنَىٰ وَزِيَادَةٌ﴾ [یونس: ۲۶]

”جنہوں نے اس دنیا میں بھلائی کی، ان کو بھلائی کے عوض

جو ملے گا سو ملے گا میری طرف سے اس سے زیادہ بھی ملے گا۔“

اس ”زیادہ“ سے مراد بھی دیدار الہی ہے۔ اور اہل سنت کا اتفاق

ہے جنت میں اہل جنت دیدار الہی سے مشرف ہوں گے، اس بارے

میں متعدد احادیث، کتب احادیث و تفاسیر میں منقول ہیں۔ حافظ ابن

کثیر رحمۃ اللہ علیہ نے النہایۃ (ص: ۲۹۸، ج: ۲) علامہ المنذری رحمۃ اللہ علیہ

نے الترغیب والترہیب (ص: ۵۵۱، ۵۵۷، ج: ۴) اور علامہ السیوطی

رحمۃ اللہ علیہ نے الدر المنثور (ص: ۲۹۰، ۲۹۵، ج: ۶) میں انہیں ذکر کیا ہے۔

حقیقت یہ ہے کہ جنت، محل دیدار محبوب ہے۔ جس محبوب کی محبت

میں اس کے بندے آہیں بھرتے ہیں، راتیں قیام، رکوع اور سجود میں

گزرتی ہیں۔ مال حتیٰ کہ جان کی قربانی میں وہ اپنی کامیابی سمجھتے ہیں،

جنت میں سب کچھ مل جانے کے بعد اگر محبوب سے ملاقات نہیں تو

جنت کیسی؟ کسی نے کیا خوب کہا:

مَا طَابَتْ الدُّنْيَا إِلَّا بِذِكْرِهِ، وَمَا طَابَتْ الْآخِرَةُ

إِلَّا بِعَفْوِهِ وَمَا طَابَتْ الْجَنَّةُ إِلَّا بِرُؤْيَايِهِ .

[جامع العلوم والحکم: ۳۸۹]

”دنیا کی کوئی لذت اور خوشی نہیں اگر اللہ کا ذکر نہیں، آخرت

میں کوئی خوشی اور لذت نہیں اگر عفو اور معافی نہیں، اور جنت

کی کوئی عیش و لذت نہیں اگر اللہ کا دیدار نہیں۔“

ان آیات میں عجیب مطابقت ہے پہلے اہل جنت کی تکریم میں

قرب جنت کا ذکر ہے۔ پھر اہل جنت کے حسن عمل کی تعریف ہے کہ

یہ ان اوصاف سے متصف تھے۔ تبھی جنت کے مستحق قرار پائے۔ پھر

مزید کراماً جنت میں ہمیشہ رہنے کی بشارت کے ساتھ سلامتی سے داخل

ہونے کا ذکر اور آخرت میں حسب منشا عنایتوں کے علاوہ مزید

نوازشوں سے نوازنے کی بشارت، جن کا تصور اہل جنت کے حاشیہ

خیال میں بھی نہیں ہوگا۔ اللہ اکبر، سبحان اللہ۔

حضرت ابوسعید رضی اللہ عنہ بیان فرماتے ہیں کہ رسول اللہ صلی اللہ علیہ وسلم نے

ارشاد فرمایا: اللہ تعالیٰ اہل جنت سے فرمائے گا: اے جنت والو! کیا تم

راضی ہو گئے؟ وہ عرض کریں گے ہم کیوں راضی نہ ہوں جب کہ آپ

نے ہمیں وہ نعمتیں عطا کی ہیں جو اپنی مخلوق میں سے کسی کو نہیں دیں۔

اللہ تعالیٰ فرمائے گا: میں تم کو اس سے بھی افضل چیز عطا کروں گا، وہ عرض

کریں گے اے ہمارے رب! ان نعمتوں سے افضل اور کون سی نعمت

ہے، اللہ تعالیٰ فرمائے گا: میں نے اپنی رضا تم پر حلال کر دی، آج کے

بعد میں تم پر کبھی ناراض نہیں ہوں گا۔ [بخاری: ۶۵۴۹، مسلم: ۲۸۲۹ وغیرہ]

یہ جنتیوں پر ایک بڑا انعام ہے۔ غور فرمائیے رسول اللہ صلی اللہ علیہ وسلم کے صحابہ

کے بارے میں تو دنیا ہی میں اللہ تعالیٰ نے فرمایا میں تم پر راضی ہوں،

بدریوں کے بارے میں فرمایا: جو چاہو کرو میں نے تمہیں معاف

کر دیا۔ [بخاری: ۳۹۸۳، سبحان اللہ!]

توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ
تسہیل: حافظ محمد اشرف سعید (نیوکروٹ ٹالامار باغ۔ لاہور)

لَا يَذْرُؤُهُ، وَكَانَ إِذَا مَرَضَ أَوْ كَسِلَ صَلَّى
قَاعِدًا. [صحيح]
”عبداللہ بن موسیٰ رحمہ اللہ سے روایت ہے کہ حضرت عائشہ رضی اللہ عنہا
نے فرمایا: قیام اللیل تہجد کو نہ چھوڑو کہ رسول اللہ ﷺ نماز
تہجد کو نہیں چھوڑتے تھے۔ جب بیمار یا کچھ طبیعت ست ہوتی
تو بیٹھ کر پڑھ لیا کرتے تھے۔“

باب: من تعوذ من الكسل

کاہلی اور سستی سے پناہ مانگنا

۸۲۴. عَنْ أَنَسِ بْنِ مَالِكٍ يَقُولُ: كَانَ النَّبِيُّ ﷺ
يُكْثِرُ أَنْ يَقُولَ: ((اللَّهُمَّ إِنِّي أَعُوذُ بِكَ مِنَ الْهَمِّ
وَالْحَزَنِ، وَالْعَجْزِ وَالْكَسَلِ، وَالْجُبْنِ
وَالْبُخْلِ، وَضَلَعِ الدِّينِ وَغَلَبَةِ الرِّجَالِ))

[صحيح البخاری]

”انس بن مالک رحمہ اللہ سے روایت ہے کہ رسول اللہ ﷺ اکثر
یہ دعا کیا کرتے تھے۔ اے اللہ! میں تیری پناہ لیتا ہوں غم
واندوہ سے، عاجزی سے، کاہلی سے، بزدلی سے، بخل سے،
قرض کے بوجھ سے اور لوگوں کے غلبہ سے۔“

باب: قول الرجل: نفسي لك الفداء

یہ کہنا میری جان تجھ پر فدا ہو

۸۲۵. عَنْ أَنَسِ بْنِ مَالِكٍ يَقُولُ: كَانَ أَبُو
طَلْحَةَ يَجْثُو بَيْنَ يَدَيِ رَسُولِ اللَّهِ ﷺ وَيَتَرُ
كَنَانَتَهُ وَيَقُولُ: وَجْهِي لَوَجْهِكَ الْوَقَاءُ: وَنَفْسِي
لِنَفْسِكَ الْفِدَاءُ. [ضعيف الإسناد]

۸۲۲. عَنْ عَمْرِو بْنِ شَرِيدٍ، عَنْ أَبِيهِ قَالَ:
أَرَدَفَنِي النَّبِيُّ ﷺ فَقَالَ: ((هَلْ مَعَكَ مِنْ شِعْرِ
أُمِّيَّةَ بْنِ أَبِي الصَّلْتِ؟)) قُلْتُ: نَعَمْ، فَأَنْشَدْتُهُ
بَيْتًا، فَقَالَ: ((هِيَ)) حَتَّى أَنْشَدْتُهُ مَائَةَ بَيْتٍ.

[صحيح مسلم]

”حضرت عمرو بن شرید اپنے باپ سے روایت کرتے ہیں کہ
مجھے رسول اللہ ﷺ نے سواری پر اپنے پیچھے بٹھایا اور فرمایا
کیا تجھے امیہ بن ابی صلت کے اشعار میں سے کچھ یاد ہے۔
میں نے کہا جی ہاں، پھر میں نے ایک شعر سنایا۔ آپ ﷺ
نے فرمایا اور سناؤ تا آنکہ میں نے سو شعر سنائے۔“

فائدہ: حدیث دلیل ہے جواز شعر خوانی و سماع اشعار پر اور جواز
اکثار استماع و انشاد پر کیوں کہ سو شعر کا پڑھنا ایک بار میں کچھ کم نہیں
ہے یہ اشعار مشتمل تھے۔ مضامین توحید و ایمان و حکمت و نصیحت پر
اس لیے حضرت نے ان کو جائز رکھا اور سنا یہ بھی ہوا کہ اگر قائل
و شاعر مومن نہ ہو مگر کلام مومن ہو تو پڑھنا اور سننا اس کے شعر کا لا
باس بہ ہے۔ ویدل لہ حدیثہ ﷺ الکلمہ الحکمة
ضالة المومن حیث وجدھا احدهما او کما قال ﷺ
”کلمہ حکمت مومن کی گم شدہ میراث ہے جہاں ملے اس کو حاصل
کر لیتا ہے۔“

باب: قول الرجل: إني كسلان

کسی کا یہ کہنا میں کچھ سست ہوں

۸۲۳. عَنْ عَبْدِ اللَّهِ بْنِ أَبِي مُوسَى قَالَ: قَالَتْ
عَائِشَةُ: لَا تَدْعُ قِيَامَ اللَّيْلِ، فَإِنَّ النَّبِيَّ ﷺ كَانَ

”انس بن مالک سے روایت ہے کہ ابو طلحہ رسول اللہ ﷺ کے سامنے دو زانو ہو کر بیٹھ جاتے۔ اپنے ترکش کے تمام تیر آپ کے سامنے پھیلا دیئے اور کہتے میرا چہرہ اپنے چہرے کے لیے ڈھال ہے میری جان آپ پر قربان۔“

۸۲۶. عن أبي ذرٍّ قال: انطلقَ النَّبِيُّ ﷺ نحوَ البَقِيعِ وانطلقتُ أَتْلُوهُ، فالتفتَ فرأى فقال: ((يا أبا ذرٍّ)) فقلتُ: لَبَّيْكَ يَا رَسُولَ اللَّهِ وَسَعْدَيْكَ وَأَنَا فِدَاؤُكَ، فقال: ((إِنَّ الْمُكْثِرِينَ هُمُ الْمُقْتُلُونَ يَوْمَ الْقِيَامَةِ إِلَّا مَنْ قَالَ هَكَذَا وَهَكَذَا فِي حَقِّ)) قُلْتُ: اللَّهُ وَرَسُولُهُ أَعْلَمُ، فقال ((هَكَذَا)) ثلاثاً، ثم عَرَضَ لَنَا أَحَدًا لَأَلِ مُحَمَّدٍ ذَهَبًا فِيمَسَى عِنْدَهُمْ دِينَارٌ - أَوْ قَالَ - مُثْقَالٌ)) ثم عَرَضَ لَنَا وَادٍ فَاسْتَتَلَّ فَظَنَنْتُ أَنَّ لَهُ حَاجَةً، فَجَلَسْتُ عَلَى شَفِيرٍ وَأَبْطَأَ عَلَيَّ، قَالَ فَخَشِيتُ عَلَيْهِ، ثُمَّ سَمِعْتُهُ كَأَنَّهُ يُنَاجِي رَجُلًا، ثُمَّ خَرَجَ إِلَيَّ وَحْدَهُ، فَقُلْتُ: يَا رَسُولَ اللَّهِ مَنِ الرَّجُلُ الَّذِي كُنْتُ تُنَاجِي؟ فقال: ((أَوْ سَمِعْتَهُ؟)) قُلْتُ: نَعَمْ، قَالَ: ((فَإِنَّهُ جَبْرِيلُ أَتَانِي فَبَشَّرَنِي أَنَّهُ مَاتَ مِنْ أُمَّتِي لَا يُشْرِكُ بِاللَّهِ شَيْئًا دَخَلَ الْجَنَّةَ)) قُلْتُ: وَإِنْ زَنَى وَإِنْ سَرَقَ؟ قَالَ: ((نَعَمْ)). [صحيح البخاری]

”حضرت ابو ذر رضی اللہ عنہ سے روایت ہے کہ رسول اللہ ﷺ بقیع کی طرف روانہ ہوئے اور میں بھی آپ کے پیچھے چلا۔ آپ ﷺ نے مڑ کر دیکھا اور فرمایا اے ابو ذر میں نے عرض کیا لبیک وسعدیک۔ میں حاضر ہوں اور تعمیل ارشاد کے لیے حاضر ہوں۔ آپ پر قربان جاؤں۔ آپ ﷺ نے ارشاد فرمایا: بے شک جو لوگ اس دنیا میں بہت زیادہ مال دار ہیں قیامت کے دن سب سے کم حصہ پانے والے ہوں گے۔ مگر

جس نے راہ حق میں اتنا اتنا خرچ کیا میں نے کہا اللہ اور اس کا رسول ہی زیادہ جاننے والے ہیں۔ راوی کہتے ہیں کہ آپ نے تین مرتبہ ہاتھ کے اشارے سے فرمایا پھر ہمارے سامنے احد پہاڑ آ گیا۔ پھر آپ نے ارشاد فرمایا: اے ابو ذر میں نے کہا لبیک وسعدیک۔ میں حاضر ہوں تعمیل ارشاد کے لیے حاضر ہوں۔ آپ پر قربان جاؤں۔ آپ نے فرمایا اے ابو ذر مجھے یہ بات اچھی نہیں لگتی کہ آل محمد ﷺ کے لیے احد پہاڑ سونا بن جائے اور پھر شام تک ان کے پاس ایک دینار یا مثقال بچ رہے۔ ہمارے سامنے وادی آ گئی آپ ﷺ آگے بڑھ گئے میں نے خیال کیا آپ کو حاجت ہوگی۔ میں وادی کے کنارے ایک طرف بیٹھ گیا جب دیر ہو گئی آپ واپس نہ آئے مجھے خوف پیدا ہوا۔ پھر میں نے آپ کو کسی سے باتیں کرتے ہوئے سنا آپ میرے پاس آئے میں نے عرض کیا آپ کس شخص سے باتیں کر رہے تھے۔ آپ نے فرمایا کیا تو نے سنا ہے۔ میں نے عرض کیا جی ہاں، آپ ﷺ نے فرمایا وہ جبرائیل تھے جو میرے پاس آئے مجھے خوشخبری سنائی کہ جو شخص میری امت میں سے اس حال میں مرے کہ اس نے اللہ تعالیٰ کے ساتھ کسی کو شریک نہ کیا ہو تو وہ جنت میں جائے گا میں نے عرض کیا اگر اس نے زنا اور چوری بھی کی ہوگی۔ آپ ﷺ نے فرمایا ہاں وہ جنت میں جائے گا۔“

فائدہ: یہ روایت کہ وان زنی وان سرق ہے کئی طریق سے ابو ذر اور ان کے غیر سے مروی ہے۔ حدیث دلیل ہے بشارت دخول جنت پر حق میں مومن غیر مشرک کے اگرچہ عاصی ہو۔ ولله الحمد زنا اور سرکہ کبائر ہیں اور کبائر توبہ صحیحہ سے معاف ہو جاتے ہیں اور اگر توفیق توبہ نہ ملی مگر توحید و ایمان باقی تھا تو بھی بموجب اس حدیث کے آخر کو امید فوز جنان و بعد من المیزان ہے۔ ولله الحمد



سنت ترکیہ اور بدعت

حافظ رضوان عبداللہ (ریسرچ فیلو ”دارالسلام“ لاہور)

آئیے! اس بحث کو ذرا تفصیل سے بیان کرتے ہیں تاکہ مسئلے کی صحیح نوعیت سامنے آ سکے۔

سنت کی اقسام:

محدثین کے ہاں سنت کی تین اقسام ہیں۔

۱۔ قولی:

اس کا اطلاق نبی ﷺ کے اقوال و ارشادات پر ہوتا ہے۔

۲۔ فعلی:

اس کا اطلاق نبی ﷺ کے افعال پر ہوتا ہے۔

۳۔ تقریری:

اس سے مراد یہ ہے کہ نبی ﷺ کے سامنے کوئی کام ہوا یا آپ کے عہد مبارک میں کوئی کام کیا گیا اور آپ کو اس کا علم بھی ہوا لیکن آپ نے اس کا انکار نہ کیا ہو۔

ترک بھی فعلی سنت ہے۔ جمہور علمائے اصول نے اس بات کو ثابت کیا ہے کہ ترک بھی فعل میں شامل ہے، یعنی جس طرح نبی کے افعال قابل اتباع ہیں اسی طرح متروکات بھی قابل اتباع ہیں۔ صاحب المراقی نے کہا:

فكلنا بالنهي مطلوب النبي، والترك فعل في صحيح المذهب. [مذكورة في اصول الفقه

للشنقيطي: ۳۷]

”منہی عنہ احکام میں ہم سب نبی کے مطلوب ہیں اور صحیح

مذہب کے مطابق ترک بھی فعل ہے۔“

عربی لغت میں بھی ترک، فعل پر بولا جاتا ہے، جیسا کہ مسجد نبوی کی تعمیر کے موقع پر ایک انصاری صحابی نے کہا تھا:

دین کا مدار وحی پر ہے اور کتاب و سنت وحی پر مبنی ہے۔ کتاب و سنت کی صحیح تعلیم و تفہیم معلم انسانیت نے دی ہے۔ آپ نے فریضہ تبلیغ کما حقہ ادا کر دیا اور اس حال میں فوت ہوئے کہ دین کامل اور مکمل تھا۔ اب دین میں نہ کمی کی جاسکتی ہے نہ بیشی، نہ ترمیم کی جاسکتی ہے اور نہ اضافہ۔ یہ صرف اور صرف شارع کا کام تھا جو ختم ہو چکا۔

اس کے ساتھ اس حقیقت سے بھی آنکھیں بند نہیں کی جاسکتیں کہ دین کے منصوص احکام محدود ہیں جب کہ پیش آمدہ مسائل لامحدود۔ اب قیامت تک پیش آنے والے لامحدود مسائل کے حل کے لیے کیا طریقہ ہے۔ اس کے لیے شریعت نے اجتہاد کا دروازہ کھولا ہے۔ اب جن مسائل کے اصول دین میں موجود ہیں ان کا فیصلہ دین کے ان اصولوں کی روشنی میں ہوگا، یعنی ان کا منبع و ماخذ محض رائے اور اجتہاد نہیں بلکہ دین ہے اور ایک اعتبار سے یہ بھی منصوص احکام ہیں۔

اس کے ساتھ ساتھ یہ بھی حقیقت ہے کہ بہت سے ایسے مسائل ہیں جن کا رسول اللہ ﷺ سے ترک ثابت ہے۔ آپ نے اپنی زندگی میں ان امور کو سرانجام نہیں دیا۔ علمائے اصول اس کو ”سنت ترکیہ“ کی اصطلاح سے موسوم کرتے ہیں۔ ایسے مسائل کے حوالے سے عمل کرتے وقت بطور دلیل رسول اللہ ﷺ کے اسی ترک کو پیش کیا جاتا ہے، ان کو دین کا حصہ قرار دیا جاتا ہے اور ان پر مدح و ذم اور جزا و سزا کا ترتیب ہوتا ہے۔ اس روش پر چلنے والا ان کے ہاں قابل تحسین قرار پاتا ہے اور اس کا مخالف مطعون اور قابل عتاب بنتا ہے۔ سوال یہ ہے کہ رسول اللہ ﷺ کا ترک کسی فعل کے جواز کی دلیل ہے یا معاملہ اس کے برعکس ہے؟ سنت ترکیہ کن امور میں دلیل بن سکتی ہے اور کون سے امور اس سے خارج ہیں؟

لئن قعدنا والنبیٰ یعمل ، لذاک منا العمل المضلل .

”اگر ہم بیٹھ گئے اور نبی کام کرتے رہے تو ہمارا یہ عمل راہ راست سے ہٹا ہوا ہوگا۔“

علامہ شافعی رحمہ اللہ فرماتے ہیں:

”یہاں ”قعدنا“ کا معنی تعمیر کی مشغولیت کو ترک کر دینا ہے اور اسی ترک کو دوسرے مصرعے میں عمل سے تعبیر کیا گیا ہے۔“

قرآن حکیم میں اللہ رب العزت کا ارشاد ہے:

﴿كَانُوا لَا يَتَنَاهَوْنَ عَنْ مُنْكَرٍ فَعَلُوهُ لَبِئْسَ مَا كَانُوا يَفْعَلُونَ﴾ [المائدة: ۷۹]

”وہ ان برائیوں سے ایک دوسرے کو روکتے نہیں تھے جن کا وہ ارتکاب کیا کرتے تھے، برا ہے جو وہ عمل کرتے تھے۔“

علامہ شافعی رحمہ اللہ فرماتے ہیں:

”اللہ رب العزت نے بنی اسرائیل کے نبی عن الہکتر ترک کرنے کو عمل سے تعبیر کیا ہے۔“ [مذکرۃ فی اصول الفقہ

للشافعی: ۳۷]

علامہ شوکانی رحمہ اللہ نے فرمایا:

ترکہ وَعَلَى اللَّهِ كَفَعْلُهُ فِي النَّاسِ بِهِ .

”اقتداء کرنے میں نبی ﷺ کا ترک، آپ کے فعل کی طرح ہے۔“ [ارشاد الفحول: ۸۳]

ثابت ہوا کہ ترک بھی فعل میں شامل ہے اور جس طرح سنت فعلیہ کے احکام ہیں اسی طرح سنت ترکیہ کے احکام ہیں۔

ترک کی اقسام:

شریعت کا مطالعہ کرنے سے پتا چلتا ہے کہ ترک کی دو قسمیں ہیں:

۱۔ منہی عنہ:

ایسا عمل جو اسلام کی نگاہ میں مکروہ یا ممنوع ہے، اسلام نے اس کے چھوڑنے کا مطالبہ کیا ہے تو اسلام کا یہ مطالبہ اس فعل کی مرجوحیت،

بطلان اور عدم جواز پر دلالت کرتا ہے۔ [الموافقات: ۵۹] اس کے ممنوع اور حرام ہونے پر کسی کا اختلاف نہیں، رسول اللہ کا ارشاد ہے:

ما نہیتکم عنہ فاجتنبوہ وما امرتکم بہ فأتوا

منہ ما استطعتم . [صحیح مسلم: ۶۱۱۳]

”جس چیز سے میں تم کو منع کروں اس سے رک جاؤ اور جس چیز کا حکم دوں، بقدر استطاعت اس حکم کی تعمیل کرو۔“

اس کے دلائل بے شمار ہیں۔ اس پر بحث ہمارا مقصود نہیں ہے۔

۲۔ مسکوت عنہ:

اس سے مراد وہ افعال ہیں کہ اسباب کے پائے جانے اور موانع کے نہ ہونے کے باوجود بھی نبی نے اس کو ترک کیا اور اس سے سکوت اختیار کیا ہے، اس کو اصطلاح میں ”سکوت عنہ“ یا ”سنت ترکیہ“ کہا جاتا ہے۔

حافظ ابن قیم رحمہ اللہ فرماتے ہیں:

الثانی: عدم نقلہم لما لو فعلہ لتوفرت هممہم ودواعیہم او اکثرہم او واحد منهم البتۃ ولا حدث بہ فی مجمع ابدأ علم انہ لم یکن ، وهذا کترکہ التلفظ بالنیۃ عند دخوله

فی الصلاۃ [اعلام الموقعین: ۳۸۹/۲]

ترک کی دوسری قسم اس فعل کا نقل نہ کیا جانا ہے۔ اگر رسول اللہ اس فعل کو سرانجام دیتے تو صحابہ کی کوششیں، اسباب و دواعی کے بھرپور پائے جانے کی وجہ سے اسے ضرور نقل کیا جاتا۔ جب کسی محفل میں اس کے متعلق بات نہیں ہوئی تو معلوم ہوا کہ وہ فعل سرزد نہیں ہوا، جیسا کہ رسول اللہ ﷺ کا نماز میں داخل ہوتے وقت نیت کے الفاظ ترک کرنا۔ (جب اس فعل کو کسی نے نقل نہیں کیا تو معلوم ہوا کہ رسول اللہ ﷺ نے الفاظ کے ساتھ نیت نہیں کی۔)

ترک کی اس قسم کے بارے علماء کا اختلاف ہے کہ یہ بھی فعل ہے یا نہیں؟ ہمارے نزدیک جب عبادات میں اس کو پہلی قسم کی طرح حجت

تسلیم کیا جاتا ہے تو پھر یہ ترک بھی فعل ہے اور حجت ہے۔
آئیے! ”سنت ترکیہ“ یا ”سکوت عنہ“ کی تعریف جاننے کی کوشش کرتے ہیں۔

سنت ترکیہ کی تعریف:

مختلف علماء نے اس کی تعریف مختلف الفاظ میں کی ہے جن کا مدعا اور مفہوم تقریباً ایک ہی ہے، ذیل میں ہم ایک تعریف نقل کرنے پر اکتفا کرتے ہیں جس کو شیخ الاسلام امام ابن تیمیہ رحمہ اللہ نے ذکر کیا ہے۔

ان یسکت الرسول ﷺ عن الفعل غیر الجبلی مع قیام المقتضی وعدم المانع .

[مجموع الفتاوی: ۱۷۲/۲۶]

”سبب بھی موجود ہو اور مانع بھی کوئی نہ ہو اس کے باوجود رسول اللہ ﷺ غیر جبلی فعل سے سکوت اختیار کریں تو اس فعل کو ”سنت ترکیہ“ کہا جائے گا۔“

شرائط:

مذکورہ بالا تعریف کو غور سے پڑھیں تو درج ذیل شرائط مترشح ہوتی ہیں:

۱۔ سبب کا موجود ہونا:

رسول اللہ ﷺ کے عہد مبارک میں فعل کا سبب موجود تھا لیکن باوجود اس کے آپ نے اس فعل کو سرانجام نہیں دیا۔ مثال کے طور پر نماز عید باجماعت مشروع ہے اور لوگوں کو باجماعت جمع کرنے کے لیے اعلان کی ضرورت ہے اور یہ اعلان اذان کی صورت میں دیگر نمازوں کے لیے موجود تھا۔ اب نماز عید میں اذان دینے کا سبب (لوگوں کو جمع کرنا) موجود ہے لیکن آپ نے اذان نہیں کہی تو یہ اذان نہ کہنا سنت ترکیہ ہے، جس کی تعمیل لازمی ہے۔

امام شاطبی رحمہ اللہ نے فرمایا:

”سبب ہونے کے باوجود شارع نے کسی فعل سے سکوت اختیار فرمایا ہے اور نزول حوادث کے باوجود اس میں کوئی نیا

حکم جاری نہیں کیا تو ایسے احکام میں شارع کا سکوت نص کی طرح ہے اور شارع کا مقصد و منشا یہ ہے کہ اس میں نہ کمی کی جائے اور نہ زیادتی۔ جب کسی عملی حکم میں سبب موجود ہے لیکن اس سبب کے باوجود بھی شارع نے اس کو مشروع قرار نہیں دیا تو یہ صریح دلالت ہے کہ وہ فعل بدعت ہے اور شارع کی منشا کے خلاف ہے۔“ [الموافقات: ۱۵۶/۳]

۲۔ مانع کا نہ ہونا:

دوسری شرط یہ ہے کہ رسول اللہ ﷺ کے زمانے میں اس فعل پر عمل کرنے کی راہ میں کوئی مانع نہ ہو۔ اگر مانع موجود ہوگا تو پھر اس کا شمار ”سنت ترکیہ“ میں نہیں ہوگا، یعنی وہ بدعت شمار نہیں ہوگی۔

مثال کے طور پر رسول اللہ ﷺ نے نماز تراویح باجماعت ادا کرنا چھوڑ دی اس ڈر سے کہ کہیں امت پر فرض نہ ہو جائے۔ تو اس میں ”فرض ہونا“ ایک ایسا مانع موجود تھا جو رسول اللہ ﷺ کی وفات کے بعد زائل ہو گیا اور نماز تراویح باجماعت ادا کی جانے لگی، لہذا نماز تراویح باجماعت ادا کرنا بدعت نہیں ہے۔

۳۔ غیر جبلی افعال:

تیسری شرط یہ ہے کہ اس فعل کا تعلق جبلی اور عادی افعال سے نہ ہو بلکہ اس کا تعلق عبادات سے ہو۔ عادی افعال، مثلاً: سونا، جاگنا، اٹھنا، بیٹھنا، کھانا، پینا وغیرہ نبی ﷺ اور آپ کی امت کے لیے مباح ہیں۔ یہ سنت ترکیہ میں شامل نہیں ہیں۔

[حقیقة البدعة واحکامها: ۲۴]

سنت ترکیہ کے محمولات:

جن احکام پر سنت ترکیہ کا اطلاق ہوتا ہے ان کو دو قسموں میں تقسیم کیا جاسکتا ہے:

۱۔ عبادات:

عبادات میں اصل توقیف ہے، صرف وہی عبادات جائز اور مشروع ہیں جن کو شارع نے جائز اور مشروع کہا ہے۔ اور جن عبادات کو شارع نے چھوڑا یا سکوت اختیار کیا ہے ان کو چھوڑنا ہی واجب ہے۔ [باقی صفحہ نمبر ۲۲ پر]

اسلام دین امن ہے

قاری محمد حسن سلفی (ٹپہ سلطان پور و ہاڑی)

الامین کا اعزاز بخشا۔ اسی لیے قریش مکہ کو دعوت فکری گئی:
﴿فَلْيَعْبُدُوا رَبَّ هَذَا الْبَيْتِ ۝ الَّذِي أَطْعَمَهُمْ مِنْ جُوعٍ
وَأَمَّنَّهُمْ مِنْ خَوْفٍ ۝﴾ [قریش: ۲۷، ۲۸]
”وہ عبادت کریں اس گھر کے رب کی جس نے انہیں بھوک
میں کھلایا اور خوف میں امن دیا۔“

آج بھی مکہ کی سرزمین امن و سکون کی سرزمین ہے اور ہر قسم کی
فراوانی پائی جاتی ہے۔ یہ سب جد الانبیاء حضرت ابراہیم علیہ السلام کی
دعاؤں کا ثمر ہے۔ جب صحابہ کرام ہجرت کر کے مدینہ آئے تو ہر طرف
خوف و ہراس تھا کہ کسی بھی وقت دشمن حملہ کر سکتا ہے۔ صحابہ کرام رضی اللہ عنہم
خود رسالت مآب ﷺ کی بھی پہرے داری کیا کرتے۔ ان حالات
میں اللہ کریم نے بشارت سنائی:

﴿وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ
لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ
وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ
بَعْدِ خَوْفِهِمْ أَمْنًا﴾ [النور: ۵۵]

”وعدہ کیا اللہ تبارک و تعالیٰ نے ایمان اور اعمال صالحہ کرنے
والوں سے کہ وہ تمہیں زمین میں ضرور خلافت دے گا جیسے تم
سے پہلے لوگوں کو دی اور تمہارے لیے تمہارے پسندیدہ دین
پر عمل آسان کر دیا جائے گا اور تمہارے خوف کو امن میں بدل
دیا جائے گا۔“

ایسی ہی ایک بشارت رسالت مآب ﷺ نے بیان فرمائی۔
حضرت عدی بن حاتم رضی اللہ عنہ فرماتے ہیں کہ ایک شخص بارگاہ رسالت
مآب ﷺ میں حاضر ہوا، عرض کی یا رسول اللہ راستے پر خطر ہو چکے

امن و امان بہت بڑی نعمت ہے۔ اگر معاشرے میں امن
وسکون ہو تو لوگ اطمینان بخش زندگی گزارتے ہیں اور اپنے اپنے
فرائض منصبی کو بخیر و خوبی سرانجام دیتے ہیں۔ معاشرے کا ہر فرد اپنے
مال، جان اور عزت کے متعلق بے فکر ہوتا ہے۔ کوئی ڈر یا خوف نہیں
ہوتا کمائے جانے والے رزق میں برکت اور سکون ہوتا ہے، اور
اس کے برعکس اگر ہر طرف خوف و ہراس کے سائے منڈلا رہے
ہوں۔ خون پسینے سے کمائی جانے والی دولت کا ایک لمحہ میں چھن
جانے کا ڈر ہو، عزت کہ جس کے لیے انسان اپنی جان تک کھپا دیتا ہے
اس کے دن دیہاڑے تار تار ہو جانے کا خوف ہو تو پھر انسان کا جینا
حرام ہو جاتا ہے۔

خوف و ہراس کا نشانہ بنے لوگوں کی تمنا ہوتی ہے کہ کاش زمین پھٹے
اور ہم اس میں دفن ہو جائیں، جب ماں باپ کے معصوم بچے بم
دھماکوں کا نشانہ بنا دیئے جائیں، جب بوڑھے والدین کے سہارے
چھن جائیں، جب سہاگنوں کے سہاگ اجڑ جائیں، دن دیہاڑے
پستول کی نوک پر مال ہتھیا لیا جائے تو پھر جینا محال ہو جاتا ہے۔

یہی وجہ ہے کہ حضرت ابراہیم علیہ السلام نے اپنی بیوی ہاجرہ اور معصوم
بیٹے اسماعیل کو مکہ معظمہ میں آباد کرتے ہوئے دعا کی تھی:

﴿وَإِذْ قَالَ إِبْرَاهِيمُ رَبِّ اجْعَلْ هَذَا الْبَلَدَ آمِنًا وَاجْنُبْنِي وَ
بَنِيَّ أَنْ نَعْبُدَ الْأَصْنَامَ ۝﴾ [ابراہیم: ۳۵]

”اور جب ابراہیم نے دعا کی کہ اے میرے رب اس شہر کو
امن والا بنا دے مجھے اور میرے بیٹے کو بتوں کی عبادت
سے بچا۔“

اللہ کریم نے دعا کی قبولیت کا اظہار فرمایا اور مکہ معظمہ کو وہذا البلد

ادارے خود خوف کا شکار ہیں۔ ہم دھماکوں کا سلسلہ رکنے کا نام نہیں لے رہا۔ ملک میں ہر طرف بے چینی اور بد امنی کے ڈیرے ہیں۔ یہ سب ہماری بد اعمالیوں کی وجہ سے ہے۔

بے حیائی، فحاشی، بدکاری، زنا، چوری، قتل، سود اور نہ جانے کیا کیا برائی ہم میں سرایت کر چکی ہے۔ ہماری مسجدیں بے آباد اور تھپڑ، سینما میں لوگوں کا اژدھام نظر آتا ہے۔ دشمن ہم پر پوری طرح مسلط ہو چکا ہے۔ تخریب کاری کی یہ ساری کارروائیاں کر کے ہمیں ہی باہم دست و گریبان کر دیا گیا ہے۔ یہ قتل، یہ دھماکے یہ خود کش حملے کسی مسلمان کا فعل نہیں ہو سکتا۔ کبھی داڑھی والوں کو بدنام کیا جاتا ہے اور کبھی اہل مساجد و مدارس کو۔ حالاں کہ آج تک وطن عزیز کا کوئی تعلیمی ادارے اور دینی مدرسے کا کسی قسم کا کوئی جرم ثابت نہیں ہو سکا اور نہ ہی ان شاء اللہ ہوگا۔ اس لیے کہ ان مدارس میں اس پیغمبر امن ﷺ کی تعلیمات دی جاتی ہیں جنہوں نے ایک مسلمان کا دوسرے مسلمان کی طرف اسلحہ کا اشارہ کرنے کو بھی منع فرمایا ہے۔

ہمارا دین، دین اسلام تو امن کا دین ہے۔ اسلام اور قرآن نے بار بار قتل ناحق کی مذمت ہی نہیں بلکہ سخت سزا سنائی ہے۔

ارشاد باری تعالیٰ ہے:

﴿وَمَنْ يَقْتُلْ مُؤْمِنًا مُّتَعَمِّدًا فَجَزَاؤُهُ جَهَنَّمُ خَالِدًا فِيهَا وَ عَذَابُ اللَّهِ عَلَيْهِ وَ لَعْنَهُ وَ أَعَدَّ لَهُ عَذَابًا عَظِيمًا ۝﴾

[النساء: ۹۳]

اس آیت کریمہ میں مؤمن کو جان بوجھ کر قتل کرنے والے کے لیے چار قسم کے عذاب کی وعید ہے:

۱۔ ہمیشہ کے لیے جہنم۔ ۲۔ اللہ کا غصہ۔ ۳۔ اللہ کی لعنت۔ ۴۔ بہت بڑا عذاب۔ قرآن میں دوسری جگہ اس مسلمان کا قتل پوری انسانیت کے قتل کے مترادف قرار دیا گیا ہے:

﴿مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا﴾ [المائدة: ۳۲]

”جس نے بغیر قصاص کے زمین میں فساد کرنے کے لیے

ہیں، ڈاکہ زنی عام ہے اور ہر طرف بھوک و افلاس کے سائے ہیں۔ آپ نے حضرت عدی بن حاتمؓ سے فرمایا کہ اللہ تمہاری عمر دراز کرے تم دیکھو گے حیرہ سے ایک عورت تن تنہا چلے گی اور مکہ میں آ کر حج کرے گی۔ اتنے لمبے سفر میں کوئی اس کی جانب بری آنکھ سے دیکھنے والا بھی نہ ہوگا۔

میرے دل میں خیال آیا کہ اس وقت بنو طے کے ڈاکو اور راہ زن کہاں چلے جائیں گے۔ جنہوں نے ہر طرف فساد مچا رکھا ہے۔ پھر نبی کریم ﷺ نے فرمایا کہ تم کسریٰ کے خزانے فتح کرو گے۔ [صحیح بخاری]

اللہ عزوجل اور نبی کریم ﷺ نے امن و اطمینان کی بشارتیں سنائیں جس سے ہمیں احساس ہوتا ہے کہ یہ امن ہزار نعمت ہے۔ لیکن آج ہر طرف بد امنی، مہنگائی، بے سکونی کیوں.....؟

کوئی حکمرانوں کو برا کہہ رہا ہے اور کوئی سیاست دانوں کو! بلاشبہ ملک کے ان ناگفتہ بہ حالات میں ہمارے اساطین وطن کی غلط پالیسیوں کا بڑا بلکہ بنیادی عمل دخل ہے۔ مگر کیا ہم نے اپنے آپ بھی غور کیا کہ ہمارے ساتھ ایسا سلوک کیوں ہو رہا ہے؟

اللہ تبارک و تعالیٰ فرماتے ہیں:

﴿وَضَرَبَ اللَّهُ مَثَلًا قَرْيَةً كَانَتْ آمِنَةً مُّطْمَئِنَّةً يَأْتِيهَا رِزْقُهَا رَغَدًا مِنْ كُلِّ مَكَانٍ فَكَفَرَتْ بِأَنْعُمِ اللَّهِ فَأَذَاقَهَا اللَّهُ لِبَاسَ الْجُوعِ وَالْخَوْفِ بِمَا كَانُوا يَصْنُونَ ۝﴾

[النحل: ۱۱۲]

”اور بیان کی اللہ تعالیٰ نے مثال ایک بستی کی جو پورے امن میں تھی ہر طرف سے کھلا رزق آتا تھا۔ پس انہوں نے اللہ کی نعمتوں کا انکار کیا پس پکھایا اللہ نے بھوک کا عذاب اور ڈر کا اس وجہ سے کہ جو وہ کرتے تھے۔“

آج ہم زرعی ملک کے باشندے ہو کر گندم، چاول اور چینی کو ترس رہے ہیں اور ان کی قیمتیں آسمان کو چھو رہی ہیں۔ دو وقت کی روٹی غریب آدمی کی پہنچ سے دور ہوتی جا رہی ہے اور مہنگائی کے ساتھ ساتھ بد امنی و بے سکونی اس قدر ہے کہ کوئی جگہ محفوظ نہیں۔ ملک کے حفاظتی

کسی کو قتل کیا اس نے پوری انسانیت کو قتل کیا۔“

زمین میں لوگوں کو قتل کر کے خوف و ہراس پھیلانے اور بدامنی پیدا کرنے والوں کی سزا ملاحظہ فرمائیں:

﴿ إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ خِزْيٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ ٥ ﴾

”بے شک وہ لوگ جو اللہ اور رسول سے جنگ کرتے ہیں اور زمین میں فساد کرنے کی کوشش کرتے ہیں ان کو قتل کر دیا جائے یا سولی پہ لٹکایا جائے اور ان کے الٹ کر کے ہاتھ یا پاؤں کاٹ دیے جائیں، یا ان کو جلا وطن کر دیا جائے یہ ان کے لیے دنیا کی رسوائی ہے اور ان کے لیے آخرت میں بہت

بڑا عذاب ہوگا۔“ [المائدہ: ۳۳]

اس آیت کا پس منظر مفسرین نے یہ بیان کیا ہے کہ کچھ لوگ مدینہ آئے۔ اسلام قبول کیا، انہیں مدینہ کی آب و ہوا اس نہ آئی۔ آپ نے انہیں آبادی سے باہر بیت المال کے اونٹوں کے باڑے میں بھیج دیا۔ انہوں نے کچھ دنوں کے بعد اس چرواہے کو قتل کیا اور اونٹ بھاگ کر لے گئے۔ بذریعہ وحی نبی کریم ﷺ کو اطلاع ملی آپ نے تعاقب کروا کر انہیں پکڑ لیا۔ پھر کھلے میدان میں ان کی آنکھوں میں سلائی پھیری گئی۔ اور مخالف سمت سے ہاتھ پاؤں کاٹ کر انہیں قتل کیا گیا۔

ایسے ظالموں کی یہ سزا ہے قرآن اور صاحب قرآن کے نزدیک، اصل میں آج ہم نے قرآن کو چھوڑ دیا ہے۔ اپنا نظام مغربی جمہوری بنایا ہے۔ ظالم کا ہاتھ روکنے والا، ڈاکو کے ہاتھ کاٹنے والا کوئی نہیں، اگر خود کش بم دھماکوں کا ایک بھی مجرم تختہ دار پہ لٹکا دیا جاتا تو آج ملک کی یہ فضا نہ بنتی۔ مدارس و مساجد میں قرآن پڑھنے والے بارہا مطالبہ کرتے ہیں اور ترستے ہیں کہ ہمارا نظام قرآن اور اسلام کا نظام ہو، پھر نہ جانے دین کے پڑھنے پڑھانے والوں کو کیوں بدنام کیا جاتا ہے.....؟؟؟

کسی مسلمان کو بلاوجہ قتل کرنا اتنا بڑا گناہ ہے۔ رسول اللہ ﷺ نے ارشاد فرمایا:

لزوال الدنيا اهون على الله من قتل مؤمن بغير حق . [ابن ماجہ، ترمذی]

”اللہ کے نزدیک ساری دنیا کو ہلاک کر دینا ایک مسلمان مؤمن کے قتل ناحق سے زیادہ آسان ہے۔“

حضرت ابو ہریرہ رضی اللہ عنہ اور حضرت ابوسعید خدری رضی اللہ عنہ دونوں سے روایت ہے کہ آپ ﷺ نے ارشاد فرمایا:

لون ان اهل السماء والارض اشتروا في دم مؤمن لا كبهم الله في النار . [الترمذی]

”اگر ایک مسلمان مؤمن کو قتل کرنے میں سارے زمین و آسمان والے مل جائیں تو اللہ ان سب کو جہنم میں پھینک دے گا۔“

یہی وجہ ہے کہ رسول اکرم ﷺ نے ارشاد فرمایا:

اول ما يقضى بين الناس يوم القيامة في الدماء . [بخاری و مسلم]

”قیامت والے دن سب سے پہلے لوگوں کے درمیان ناحق خون کا حساب ہوگا۔“

اس لیے اسلام یہ تعلیم دیتا ہے کہ ہر طور اپنا دامن کسی ناحق قتل میں گندہ نہ کرو۔ نبی کریم ﷺ کا ارشاد ہے:

من لقي الله لا يشرك به شيئاً لم يتندبدم حرام دخل الجنة . [ابن ماجہ]

”جو شخص اللہ سے اس حالت میں ملے گا کہ اس نے شرک نہ کیا ہو اور کسی کو قتل نہ کیا ہو تو اللہ تعالیٰ اسے ضرور جنت میں داخل فرمائیں گے۔“

مقتول قیامت والے دن اپنا سر اللہ کے سامنے رکھے گا اور کہے گا:

رب! سل هذا لم قتلنی . [ابن ماجہ]

”اے میرے رب اس سے پوچھ اس نے مجھے کیوں قتل کیا۔“

افسوس کہ اس کے باوجود ان جرائم کی ذمہ داری مذہبی افراد اور مذہبی جماعتوں پر ڈال دی جاتی ہے۔ خدا کی قسم! پاکستان وطن عزیز کے خلاف یہ یہودی و ہنود سازشیں ہیں۔ وہ خود سب کچھ کر کے بدنام پھر بھی ہمیں کر رہے ہیں تاکہ یہ آپس میں لڑتے رہیں۔
اللہ رب العالمین ہمارے ملک، دین اہل اسلام کے خلاف سازشوں سے محفوظ فرمائے اور ہمیں آپس میں اتحاد و اتفاق سے مالا مال کرے۔

پیغمبر رحمت نے حجۃ الوداع کے خطبے میں بھی یہی اعلان فرمایا تھا:
ان دماء کم و اموالکم حرام علیکم کحرمۃ
یومکم هذا فی شہرکم هذا فی بلدکم هذا۔
”بے شک تمہارے خون اور تمہارے مال اسی طرح تم پہ
حرام ہیں جیسے آج کا دن (یوم النحر) یہ شہر (مکہ) اور یہ مہینہ
(ذوالحجہ) حرام ہے۔“ [صحیح مسلم]

حافظ شکور الہی بن حاجی ظہور الہی کی وفات

ہمارے محترم چچا جان حافظ شکور الہی بن حاجی شیخ ظہور الہی رحمۃ اللہ علیہ طویل علالت کے بعد ۲۲ دسمبر ۲۰۱۰ء کی شب وفات پا گئے۔ انا اللہ وانا الیہ راجعون..... مرحوم ۱۹۳۹ء کو سیالکوٹ میں پیدا ہوئے۔ ابتدائی تعلیم سیالکوٹ ہی میں حاصل کی۔ پھر روزگار کے سلسلے میں گوجران والا میں قیام پذیر ہو گئے۔ اپنے والد گرامی کے ساتھ بڑا عرصہ کاروباری ہاتھ بٹاتے رہے۔ مساجد و مدارس اہل حدیث کی تعمیر و ترقی میں بڑی دلچسپی رکھتے تھے۔ مسلک اہل حدیث کی تبلیغ بھی بڑے احسن انداز سے فرماتے تھے۔ متعدد دفعہ حرمین شریفین تشریف لے گئے۔ خاندان کے ہر فرد کے لیے سراپا محبت تھے۔ دوستوں کے دوست، کسی کی تکلیف پر جلد رنجیدہ ہو جایا کرتے تھے۔ بھائی اور بہنوں میں علامہ احسان الہی ظہیر شہید، پروفیسر ڈاکٹر فضل الہی رحمۃ اللہ علیہ کے بعد ان کا نمبر پانچواں تھا۔ انہوں نے پسماندگان میں ایک بیوہ، دو بیٹے اور پانچ بیٹیاں سوغوار چھوڑی ہیں۔ دعا ہے اللہ کریم مرحوم کی مغفرت فرمائے اور انہیں اعلیٰ علیین میں مقام عطا کرے، آمین۔
مرحوم کی نماز جنازہ ڈاکٹر فضل الہی رحمۃ اللہ علیہ کی خواہش پر حضرت حافظ عبدالمنان نور پوری رحمۃ اللہ علیہ نے پڑھائی۔ دوسری نماز جنازہ کی امامت کے فرائض حافظ عبدالسلام بھٹوی صاحب نے سرانجام دیے۔ ہزاروں سوغواران جنازے میں شریک ہوئے۔
[سجاد الہی بن ڈاکٹر فضل الہی - اسلام آباد]

ہفت روزہ ”الاعتصام“ لاہور

نرخ نامہ اشتہارات فی اشاعت

- | | |
|------------------------------------|------------------------------------|
| ④..... نصف صفحہ نیوز 750 روپے | ①..... آخری صفحہ ناسٹل 2400 روپے |
| ⑤..... چوتھائی صفحہ نیوز 400 روپے | ②..... اندرون صفحہ ناسٹل 1800 روپے |
| ⑥..... عام چھوٹے اشتہارات 300 روپے | ③..... فل صفحہ نیوز 1400 روپے |

❦..... ”الاعتصام“ میں اشتہار لگوائیں اور اپنی تجارت کو فروغ دیں۔ اشتہار خوش خط، مختصر اور معاوضہ ہمراہ ارسال کریں۔
❦..... مسلسل اشاعت (کم از کم 6 ماہ 20 فی صد خصوصی رعایت۔ ”الاعتصام“ سے تعاون آپ کا اخلاقی فریضہ ہے۔

رابطہ کے لیے: دفتر ہفت روزہ الاعتصام اسمیش محل روڈ، لاہور، فون: 042-37354406

حیات مسیح اور قادیانی نظریہ کی تردید

عطا محمد جتوہ

علمائے حق نے مرزا کے مسیح موعود کے دعویٰ کی علمی انداز میں مزاحمت شروع کر دی تو مرزا نے عقیدہ حیات عیسیٰ کی نفی کر دی اور وفات مسیح کی انہونی تاویل شروع کر دیں۔

یہود و نصاریٰ نے شرمناک اور گستاخانہ داستان تراشی ہوئی ہے کہ حضرت عیسیٰ علیہ السلام کو رومی حکومت نے گرفتار کیا اُن کا ٹھٹھہ اڑایا اُن کے منہ پر تھوکا اُن کو کانٹوں کا تاج پہنایا۔ پھر اُن کو صلیب پر چڑھایا۔ اپنے زعم میں اُن کو قتل کر دیا۔ مرزا قادیانی نے اس کی تردید نہیں کی۔ البتہ اپنی جانب سے اضافہ کیا کہ جب شاگردوں کے مطالبہ پر غش اُن کے حوالے کر دی گئی اور وہ تجہیز و تکفین کے لیے آمادہ ہوئے۔ تو دیکھا کہ جسم میں جان باقی ہے تب انہوں نے خفیہ طور پر مرہم کے ذریعے اُن کے زخموں کا علاج کیا اور جب وہ چنگے ہو گئے تو وہ پوشیدہ رہ کر کشمیر کو چلے گئے اور گمنامی میں وہیں انتقال کر گئے۔

مرزا لکھتا ہے:

”پس کچھ شک نہیں کہ یہ قبر جو کشمیر میں ہے حضرت عیسیٰ علیہ السلام کی قبر ہے جو لوگ اُن کو آسمان پر بٹھاتے ہیں اُن کو واضح رہے کہ وہ کشمیر میں یعنی سری نگر محلہ خانیاں میں سوئے ہوئے ہیں جیسا کہ خدا تعالیٰ نے اصحاب کھف کو مدت تک چھپائے رکھا تھا ایسے ہی حضرت عیسیٰ علیہ السلام کو چھپا رکھا اور اخیر میں ہم پر حقیقت کھول دی۔ خدا تعالیٰ کے کاموں میں ایسے ہزار ہا نمونے ہیں اور خدا تعالیٰ کی عادت نہیں کہ کسی کو معہ جسم آسمان پر بٹھا دے۔“ [براہین احمدیہ ج ۱: ص ۱۸۱]

مرزا قادیانی اپنے موقف کی وضاحت کے لیے ہجرت مدینہ کی مثال دیتا ہے۔ یہ درست ہے کہ خاتم النبیین ﷺ نے حضرت ابوبکر

انگریز ہندوستان پر قابض ہوئے تو مجاہدین نے انگریزوں کے خلاف مزاحمتی جنگ جاری رکھی جس نے اُن کے دن کا چین اور رات کی نیند حرام کر دی۔ چوں کہ مسلمان اس عقیدہ پر متفق تھے کہ قیامت کے قریب حضرت عیسیٰ علیہ السلام کا نزول ہوگا وہ دجال کو اپنے ہاتھ سے قتل کریں گے اور صلیب کو توڑ دیں گے۔ اہل کتاب اور مشرک اسلام قبول کر لیں گے اس لیے جہاد کی ضرورت ہی نہ رہے گی۔

صہیونی تنظیم کو دور کی سوچھی کہ مسلمانوں میں سے کوئی لیڈر تلاش کیا جائے جو مسیح موعود ہونے کا دعویٰ کرے پھر جہاد کی منسوخی کا اعلان کر دے۔ مرزا غلام احمد قادیانی کا خاندان انگریزوں کا وظیفہ خوار تھا۔ اس نے حامی بھری۔ اُسے علاقہ سے باہر کوئی جاننا نہ تھا چنانچہ اس کو ملک بھر میں معروف کرنے کا منصوبہ بنایا گیا۔

مرزا قادیانی کا اسلام کی سچائی اور قرآن کی صداقت کے موضوع پر پادریوں سے بحث مباحثہ کا ڈھونگ رچایا گیا اور اسی موضوع پر پچاس جلدوں پر محیط ضخیم کتاب لکھنے کا اعلان کیا مخلص لوگوں نے مالی تعاون کیا۔ اُس نے براہین احمد جلد اول شائع کی تو چند مسلم سکالروں نے اس کو سراہا۔ اُس نے موقع کو غنیمت سمجھا اور یکے بعد دیگرے مجدد، مہدی اور مسیح موعود ہونے کا اعلان کر دیا تو اُس نے فتویٰ جاری کر دیا کہ انگریزوں کی اطاعت ضروری ہے اور ان کے خلاف لڑنا منع ہے۔

اب چھوڑ دو جہاد کا اے دوستو خیال
دین کے لیے حرام ہے اب جنگ و قتال
اب آگیا مسیح جو دین کا امام ہے
دین کے تمام جنگوں کا اب اختتام ہے

[درمبین، ص: ۵۳]

ہیں۔ چون کہ اس بحث سے عربی زبان پر عبور رکھنے والے افادہ حاصل کر سکتے ہیں اس لیے میں قادیانی امت کو دعوت دینے کے لیے اس کو عام فہم انداز میں پیش کرتا ہوں۔

اللہ سبحانہ نے واضح کر دیا جب یہود اور حکومت کے کارندے اپنی خفیہ تدبیروں میں سرگرم عمل تھے اُس وقت اللہ قدیر نے فیصلہ کر لیا کہ عیسیٰ علیہ السلام کے متعلق دشمنوں کی کوئی تدبیر کامیاب نہ ہونے دی جائے گی۔

﴿وَمَكْرُؤًا وَّمَكْرَ اللَّهِ وَاللَّهُ خَيْرُ الْمَكْرِيْنَ﴾

[آل عمران: ۵۴]

”اور کافروں نے مکر کیا اور اللہ تعالیٰ نے بھی خفیہ تدبیر کی اور اللہ تعالیٰ سب خفیہ تدبیر کرنے والوں سے بہتر ہے۔“ مَکْرُ سے مراد تدبیر ہے عرف عام میں ایسی تدبیر جو کسی دوسرے کو نقصان پہنچانے کے لیے کی جائے۔ یہود کا مکر یہ تھا کہ عیسیٰ علیہ السلام کو صلیب پر چڑھا کر مارنا۔ اللہ نے جہاں اپنے پیاروں کا امتحان لینا مقصود ہو وہاں اُن کی نصرت کا وعدہ نہیں کیا؟ مثلاً حضرت زکریا اور حضرت یحییٰ علیہ السلام کے حالات پڑھ لو کہیں اُن سے وعدہ نہیں ہوا لیکن جہاں رسولوں کے خلاف کفار کے مکر کا ذکر ہوا اور اللہ نے اُن کی نصرت اور بہترین تدبیر کرنے کا وعدہ کیا یقیناً اللہ نے اپنے پیاروں کو کفار کے شر سے محفوظ رکھا، جس طرح اللہ قدیر نے حضرت ابراہیم علیہ السلام اور نبی کریم ﷺ کو کفار کے قتل کے منصوبوں سے محفوظ رکھا۔ یہی خیر الما کرین کا وعدہ حضرت عیسیٰ علیہ السلام کے بارے ہو تو وہ صلیب پر لٹکائے جائیں کیسے ممکن ہے؟

﴿إِذْ قَالَ اللَّهُ يُعِيسِي إِبْنِي مَرْيَمَ فَتَمُوتُ بِكَ وَرَافِعَكَ إِلَيَّ وَ مَطَهَّرَكَ مِنَ الَّذِينَ كَفَرُوا وَ جَاعِلُ الَّذِينَ اتَّبَعُوكَ فَوْقَ الَّذِينَ كَفَرُوا إِلَى يَوْمِ الْقِيَمَةِ﴾ [آل عمران: ۵۵]

”جب اللہ تعالیٰ نے فرمایا کہ اے عیسیٰ! میں تجھے پورا لینے والا ہوں اور تجھے اپنی جانب اٹھانے والا ہوں اور تجھے کافروں سے پاک کرنے والا ہوں اور تیرے تابعداروں کو

صدیق ﷺ کو ہمراہ لے کر ہجرت کی کسی اور کو خبر نہ تھی لیکن جب مدینہ منورہ پہنچے تو آپ کا شاندار استقبال کیا گیا دین کو تقویت حاصل ہوئی، حق و باطل کے معرکے ہوئے اپنا آبائی شہر مکہ فتح ہوا اور اسلام کو غلبہ نصیب ہوا۔

لیکن مرزا قادیانی کی مفروضہ داستان کے مطابق حضرت عیسیٰ نے ہجرت کے بعد وفات تک گمنامی کی زندگی گزاری۔ ہائے افسوس وہ مسیح جن کی زندگی کا مشن شب و روز تبلیغ رہا ہو وہ یہودیوں کے ڈر سے رک جائیں یہ کیسے ممکن ہے؟

اصحاب کہف کی مثال دینے والو ذرا سوچو تو سہی اُن کا ذکر قرآن حکیم میں ہے۔ حضرت عیسیٰ علیہ السلام کی کشمیر کی طرف ہجرت سے متعلق قرآن وحدیث خاموش کیوں ہے؟ اگر خاموش ہے تو دو ہزار سال بعد مرزا کا کشمیر میں حضرت عیسیٰ کی قبر کی نشان دہی کرنا جھوٹ کا پلندہ کیوں نہیں؟

جب پیلطس نے محسوس کیا کہ یسوع بے گناہ ہیں تو اُن نے پانی سے ہاتھ دھو کر اظہار کر دیا کہ میں بری الذمہ ہوں اس کے باوجود جس نے یہودیوں کے احتجاج کے خوف سے یسوع کو پھانسی کا حکم دیا وہ اُسے پھانسی دینے کے بعد دفنانے کے عمل سے کیوں کر غافل ہو گئے؟ جنرل ضیاء الحق کے دور میں عوامی لیڈر ذوالفقار علی بھٹو کو پھانسی دی گئی تو حکومت نے فوجی انتظام کے تحت اُسے دفنایا پھر اُن کی قبر پر کئی دن تک پہرہ رہا۔ تاکہ مخالفین نازیبا حرکت کر کے احتجاج کو انقلابی تحریک کا رنگ نہ دے سکیں۔ جب تک کسی مجرم کو پھانسی کے بعد موت کی تصدیق نہ ہو جائے تو میت کو ورثاء کے حوالے نہیں کیا جاتا۔ وہ یہودی جنہوں نے عوامی دباؤ ڈال کر پھانسی کا حکم جاری کرایا وہ اور حکومت حضرت عیسیٰ کو نیم مردہ حالت میں حواریوں کے حوالے کر دیں یہ کیوں کر ممکن ہے؟

علماء نے مرزا کے دعویٰ کی مزاحمت کی تو اُس نے قرآنی آیات کو بنیاد بنا کر وفات مسیح کی تلبیس شروع کر دی۔ علمائے حق نے نہایت علمی و تحقیقی انداز میں حیات مسیح اور نزول عیسیٰ علیہ السلام کو ثابت کر چکے

کافروں کے اوپر غالب کرنے والا ہوں قیامت کے دن تک۔“

دشمنوں نے حضرت مسیح علیہ السلام کے مکان کا محاصرہ کر لیا تو اُس وقت اللہ تعالیٰ نے تسلی اور وعدہ کا ذکر فرمایا۔ عیسیٰ میری یہ ذمہ داری ہے کہ میں تیری مقررہ مدت حیات پوری کر دوں گا۔ تم مطمئن رہو کہ دشمن تجھ کو نہ قتل کر سکیں گے نہ پھانسی پر لٹکا سکیں گے۔ اور صورت یہ ہوگی کہ اُس وقت میں تجھ کو اپنی جانب اٹھا لوں گا یہ اس طرح نہیں ہوگا کہ پہلے سب کچھ مصائب ہو گزریں پھر ہم تجھ کو آخر میں علاج معالجہ کر اکر اٹھائیں گے۔ اس طرح نہیں ہوگا بلکہ یوں ہوگا کہ دشمن کے ناپاک ہاتھوں سے ہر طرح محفوظ رہے گا۔

﴿وَمُطَهَّرُكَ مِنَ الَّذِينَ كَفَرُوا﴾

اور کوئی دشمن تم کو ہاتھ نہیں لگا سکے گا۔

قرآن حکیم میں ارشاد در بانی ہے:

﴿اللَّهُ يَتَوَكَّلُ الْمُؤْمِنِينَ﴾ [الزمر: ۴۲]

”اللہ لے لیتا ہے لوگوں کی روحوں کو ان کی موت کے وقت۔“

چوں کہ مرزا قادیانی کا موقف ہے کہ توفی کے معنی موت یا وفات ہے۔ اس لحاظ سے آیت کا ترجمہ ہوا: ”اللہ فوت کرتا ہے لوگوں کی روحیں اُن کی موت کے وقت۔“

غور طلب پہلو ہے کہ موت انسان کی روح کو آتی ہے یا جسم کو؟ یاد رکھو جسم پر موت طاری ہوتی ہے لیکن روح قبض ہوتی ہے۔ قرآن حکیم میں موت و حیات کو ایک دوسرے کے متضاد ٹھہرا کر بیان کیا ہے کسی ایک مقام پر بھی توفی کو حیات کا مترادف نہیں ٹھہرایا گیا۔

توفی کے تین حقیقی معانی ہیں، اور تین مجازی۔ ہاں اُن میں سے ایک مجازی معنی موت طاری کرنا بھی ہے تو اس صورت میں آیت مذکورہ کے معنی ہوں گے۔ ”جب اللہ نے کہا اے عیسیٰ! بے شک میں تجھے موت دینے والا ہوں اور اپنی طرف اٹھانے والا ہوں اور تجھے کافروں سے پاک کرنے والا ہوں۔“

یہ تو اللہ سبحانہ کا عام قانون ہے کہ جسم کو موت آتی ہے روح قبض

ہوتی ہے۔ نیک روحیں آسمان کی طرف اٹھالی جاتی ہیں۔ یہ بھی حقیقت ہے کہ قبض ہونے والی روح زمینی دشمنوں کے حملوں سے محفوظ رہتی ہے تو اللہ تعالیٰ کا مسیح ابن مریم کو خصوصی خطاب کر کے تسلی دینے کا کیا مقصد؟

قادیانیوں کے بقول ذلت و رسوائی سے اُن کو تختہ دار پر لے جایا گیا۔ صلیب پر لٹکا کر نیم مردہ کر دیا گیا وطن سے ہجرت کر کے کشمیر میں گمنامی کی زندگی گزار دی۔ اللہ کی نصرت کا وعدہ کہاں گیا؟ دنیا میں ایک علاقہ کا چوہدری اپنے ملازم کو تسلی دے کہ میں تیرا محافظ ہوں۔ دشمن تیرا کچھ نہیں بگاڑ سکتے لیکن اگر دشمن اس ملازم کو ذلیل و رسوا کر کے ماریں اور اسے مردہ سمجھ کر لاش و رثاء کے حوالے کر دیں تو اُس چوہدری کے وقار کی کیا حیثیت رہ جاتی ہے۔ اگر مرزا کذاب کہے کہ یہودیوں نے پھانسی پر چڑھایا اور اسے مریل سمجھ کر چلے گئے تو رب کی نصرت و حفاظت کی کیا حیثیت رہ جاتی ہے؟

﴿وَقَوْلِهِمْ إِنَّا قَتَلْنَا الْمَسِيحَ عِيسَى ابْنَ مَرْيَمَ رَسُولَ اللَّهِ وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ ط وَإِنَّ الَّذِينَ اخْتَلَفُوا فِيهِ لَفِي شَكٍّ مِّنْهُ ط مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ وَمَا قَتَلُوهُ يَقِينًا ٥ بَلْ رَفَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا ٦﴾ [النساء: ۱۵۷-۱۵۸]

”اور یوں کہنے کے باعث کہ ہم نے اللہ کے رسول مسیح عیسیٰ بن مریم کو قتل کر دیا حالانکہ نہ تو انہوں نے اسے قتل کیا نہ سولی پر چڑھایا بلکہ ان کے لیے ان (عیسیٰ) کا شبیہ بنا دیا گیا تھا۔ یقین جانو کہ حضرت عیسیٰ (علیہ السلام) کے بارے اختلاف کرنے والے ان کے بارے میں شک میں ہیں۔ انہیں اس کا کوئی یقین نہیں بجز تخمینی باتوں پر عمل کرنے کے۔ بات یہ ہے کہ انہوں نے انہیں قتل نہیں کیا بلکہ اللہ تعالیٰ نے انہیں اپنی طرف اٹھالیا اور اللہ بڑا زبردست اور پوری حکمتوں والا ہے۔“

شبیہ کا مطلب یہ ہے کہ جب حضرت عیسیٰ علیہ السلام کو یہودیوں کی

سازش کا پتا چلا کہ انہوں نے اپنے حواریوں کو جن کی تعداد ۱۲۰ یا ۱۲۱ تھی جمع کیا اور فرمایا کہ تم میں سے کوئی شخص میری جگہ قتل ہونے کے لیے تیار ہے تاکہ اللہ تعالیٰ کی طرف سے اس کی شکل و صورت میرے جیسی بنادی جائے۔ ایک نوجوان اس کے لیے تیار ہو گیا۔ چنانچہ حضرت عیسیٰ علیہ السلام کو وہاں سے آسمان پر اٹھالیا گیا بعد میں یہودی آئے اور انہوں نے اس نوجوان کو لے جا کر سولی پر چڑھا دیا جسے حضرت عیسیٰ علیہ السلام کا ہم شکل بنادیا گیا تھا۔ یہودی یہی سمجھتے رہے کہ ہم نے عیسیٰ علیہ السلام کو سولی دی ہے۔ درآں حالیکہ حضرت عیسیٰ اُس وقت موجود ہی نہ تھے وہ زندہ جسم عنصری کے ساتھ آسمان پر اٹھائے جا چکے تھے۔

[احسن البیان]

یہودیوں کا دعویٰ تھا کہ ہم نے مسیح کو صلیب پر چڑھا کر قتل کیا۔ اللہ نے وضاحت کر دی کہ تم نے مسیح کو قتل نہیں کیا اور نہ اُس کو صلیب پر چڑھایا۔ آخر اللہ نے اصل حقیقت کو و لکن شبة لہم سے کھول دیا کہ اور شخص مصلوب ہو کر مارا گیا بل دفعہ اللہ کہہ کر واضح کر دیا کہ حضرت عیسیٰ علیہ السلام کو آسمان پر اٹھالیا گیا۔

جس طرح مائی مریم کے پاس آنے والا فرشتہ باوجود بشری صورت میں ہونے کے حقیقت میں فرشتہ کی صفات کا حامل تھا۔ اسی طرح جو شخص مسیح کا ہم شکل بنایا گیا وہ ذات اور حقیقت میں وہی تھا جو مشابہت سے پیشتر تھا۔ حضرت عیسیٰ مصلوب ہوئے یا نہیں اگر ہوئے ہیں تو کیسے؟ اس مسئلہ سے متعلق عیسائیوں میں اختلاف تھا۔ اللہ علیم نے آگاہ فرمایا:

یہودی اقرار کرتے ہیں کہ ہم نے مسیح کو قتل کیا۔ غور طلب پہلو ہے کہ ان کا دعویٰ کس نوعیت کا ہے کہ مسیح کی روح کو ہی صرف مصلوب کیا گیا یا جسم کو۔ نہیں ایسا نہیں اُن کا تو دعویٰ ہے کہ انہوں نے حضرت عیسیٰ علیہ السلام کے جسم بمعہ روح کو مصلوب کیا تو پھر قرآن حکیم کی وضاحت سن کر تسلیم کرنا پڑتا ہے کہ حضرت عیسیٰ علیہ السلام بمعہ جسم اوپر اٹھائے گئے۔ قرآن نے قتل و صلیب کی نفی کر کے بل دفعہ اللہ کا اعلان کر دیا کہ آپ بمعہ جسم عنصری آسمان کی طرف اٹھائے گئے۔

جب قیامت کے دن اللہ تعالیٰ ارشاد فرمائے گا:

”اے عیسیٰ بن مریم! میرا انعام یاد کرو جو تم پر اور تمہاری والدہ پر ہوا ہے جب میں نے تم کو روح القدس میں تائید کی تم لوگوں سے کلام کرتے تھے گود میں بھی اور بڑی عمر میں بھی تکلم الناس فی المہد و کھلا اور جب کہ میں نے تم کو کتاب اور حکمت کی باتوں، تورات اور انجیل کی تعلیم دی اور جب کہ تم میرے حکم سے گارے سے ایک شکل بناتے تھے جسے پرندہ کی شکل ہوتی ہے پھر تم اس کے اندر پھونک مار دیتے تھے جس سے وہ پرندہ بن جاتا تھا میرے حکم سے اور تم اچھا کر دیتے تھے مادر زاد اندھے کو اور کوڑھی کو میرے حکم سے اور جب کہ تم مردوں کو نکال کر کھڑا کر لیتے تھے میرے حکم سے اور جب کہ میں نے بنی اسرائیل کو تم سے باز رکھا جب تم ان کے پاس دلیلیں لے کر آئے تھے۔ پھر ان میں جو کافر تھے انہوں نے کہا تھا کہ بجز کھلے جادو کے یہ اور کچھ نہیں۔“ [المائدہ: ۱۱۰]

روز محشر اللہ سبحانہ حضرت عیسیٰ علیہ السلام کو فرمائے گا کہ میری وہ نعمتیں یاد کرو جو میں نے تم پر کی تھیں مجملہ اُن کے ایک یہ ہے:

جب تم بنی اسرائیل کے پاس معجزات لائے اور انہوں نے ان معجزات کو جادو کہا اور تم پر دست درازی کرنی چاہی تو ہم نے اُن کا ہاتھ تم سے دور رکھا۔ یہ آیت اس امر کی وضاحت کر رہی ہے کہ جب یہود حضرت عیسیٰ کو گرفتار کرنے کے لیے آئے تو اللہ نے اُن کو عیسیٰ سے دور رکھا یعنی قریب تک آنے نہ دیا۔ مرزا کے بقول اُن پر نیم مردہ ہونے کی کیفیت طاری ہو گئی ہو تو پھر رب ذوالجلال کو قیامت کے دن نعمت یاد دلانے کا کیا مقصد رہ جاتا ہے؟

اگر عیسیٰ علیہ السلام گرفتار ہوئے ہوتے یا صلیب کے بعد اُن میں زندگی کے آثار ہوتے تو یہ قطعاً نہ کہا جاتا کہ میں نے بنی اسرائیل کو تم سے دور رکھا بلکہ کہا جاتا کہ میں نے تم کو بنی اسرائیل سے نجات دلائی۔ بڑی عمر میں باتیں کرنا انسانی فطرت ہے۔ رب نے نعمت کیوں

یاد دلانی؟ عرض ہے جس طرح پنگھوڑے میں باتیں کرنا رب کی نعمت تھی۔ اسی طرح آسمان سے دوبارہ نازل ہونے کے بعد بڑی عمر میں باتیں کرنا بھی رب کی خصوصی نعمت تھی جس کو یاد دلایا گیا۔

حضرت ابراہیم اور حضرت لوط علیہ السلام کو ارض مقدسہ اور خاتم النبیین ﷺ کو مدینہ منورہ کی طرف ہجرت کرائی تو اللہ روح اللہ کو کیوں آسمان پر اٹھالے گیا؟ اللہ قادر مطلق نے امام الانبیاء ﷺ کو راتوں رات جسمانی معراج کرایا جو انسانی عقل و فہم کے منافی امر تھا۔ وہی قادر حضرت عیسیٰ علیہ السلام کو جسمانی طور پر آسمان پر کیوں نہیں لے جاسکتا؟

تمام انبیائے کرام مجملہ حضرت ابراہیم علیہ السلام کی پیدائش عام قانون کے تحت ہوئی۔ انہوں نے اللہ کے حکم سے زمین پر ہی ہجرت کی۔ وہ اللہ جو عیسیٰ علیہ السلام کو عام قانون سے ہٹ کر کلمہ ”کن“ سے تخلیق کر سکتا ہے۔ وہی اللہ اُن کو اپنے حکم سے آسمان کی طرف یقیناً اٹھا سکتا ہے۔ صدیق اکبر ﷺ نے معراج کے واقعہ کی تصدیق کر کے واضح کر دیا کہ نبی کریم ﷺ کا فرمان سن کر یقین کرنا اطاعت و فرماں برداری ہے عقل کے گھوڑے دوڑانا جہالت ہے۔

اسی طرح قرآن کا اعلان بل دفعہ اللہ سن کر انکار کرنا گمراہی و ضلالت ہے۔

﴿وَإِنْ مِنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ مَوْتِهِ وَ يَوْمَ الْقِيَمَةِ يَكُونُ عَلَيْهِمْ شَهِيدًا ۝﴾ [النساء: ۱۵۹]

”اہل کتاب میں ایک بھی ایسا نہ بچے گا جو حضرت عیسیٰ علیہ السلام کی موت سے پہلے اُن پر ایمان نہ لائے اور قیامت کے دن آپ اُن پر گواہ ہوں گے۔“

صحیح بخاری باب نزول عیسیٰ بن مریم علیہ السلام میں اس آیت کو دلیل نزول ثانی ذکر کیا گیا ہے۔

چنانچہ حدیث میں ہے:

”ابو ہریرہ رضی اللہ عنہ کہتے ہیں فرمایا رسول اللہ ﷺ نے مجھے قسم ہے اللہ تعالیٰ کی جس کے قبضے میں میری جان ہے۔ وہ وقت

قریب آتا ہے کہ عیسیٰ بن مریم ضرور اتریں گے منصف ہو کر پس صلیب کو توڑ دیں گے اور خنزیریوں کو قتل کرائیں گے اور جزیہ موقوف کر دیں گے اور مال و دولت اس کثرت سے ہو جائے گی کہ اس کو کوئی قبول بھی نہ کرے گا حتیٰ کہ ایک سجدہ دنیا کی سب چیزوں سے بہتر خیال کیا جائے گا۔ پھر ابو ہریرہ رضی اللہ عنہ کہتے ہیں اگر تم چاہو تو (اس حدیث کی تصدیق کے لیے) یہ آیت پڑھ لو۔“ [صحیح بخاری]

”حضرت حسن بصری رضی اللہ عنہ سے مروی ہے کہ قسم اللہ کی حضرت عیسیٰ اللہ کے پاس زندہ موجود ہیں۔ جب آپ زمین پر نازل ہوں گے اُس وقت اہل کتاب میں سے ایک بھی باقی نہ بچے گا جو آپ پر ایمان نہ لائے۔“ [تفسیر ابن کثیر]

مذکورہ آیت سے صاف ظاہر ہے کہ تمام اہل کتاب حضرت عیسیٰ کی موت سے پہلے اُن پر ایمان لائیں گے۔ لیکن تاریخ شاہد ہے کہ جب حضرت عیسیٰ علیہ السلام مبعوث ہوئے تو ماسوائے چند حواریوں کے دوسرے تمام اہل کتاب آپ پر ایمان نہ لاتے بلکہ انہوں نے سخت مخالفت کی۔

مرزا کے بقول حضرت مسیح نے کشمیر میں ہجرت کر کے گمنامی کی زندگی بسر کی پھر فوت ہو گئے۔ اس دور کی کوئی تاریخی شہادت نہیں ملتی کہ تمام اہل کتاب آپ پر ایمان لائے۔

مرزا قادیانی نے مسیح موعود کا دعویٰ کیا۔ مرزا کی بعض تحریروں سے پتا چلتا ہے کہ دور افتادہ علاقوں سے چند عیسائیوں نے تحقیق کی غرض سے خط لکھے۔ ممکن ہے کہ اُن میں کسی نے مرزائیت قبول کی ہو لیکن یہود و نصاریٰ نے مرزا کو مسیح موعود تسلیم نہیں کیا۔ وہ اپنے آبائی عقائد پر جتے رہے۔ یہ درست ہے کہ صہیونی تنظیم نے مسلمانوں میں تفرقہ ڈالنے اور جہادی جذبہ کو ختم کرنے کے لیے مرزا قادیانی کو آلہ کار بنا کر تحفظ دیا اور مراعات دیں۔ یہ غداری کا صلہ تو ہو سکتا ہے لیکن اسے مسیح موعود کا کارنامہ نہیں کہہ سکتے۔ [جاری ہے]



دیدار الہی

تحریر: امان اللہ عاصم (جامعہ عمر بن الخطاب جھراں، شیخوپورہ اعزازی خطیب بی بی کوٹ نکانہ صاحب)

اللہ تعالیٰ کا فرمان ہے:

﴿وَجُودُهُ يَوْمَئِذٍ نَاصِرَةٌ إِلَىٰ رَبِّهَا نَاطِرَةٌ﴾

”اس روز کچھ چہرے ہشاش بشاش ہوں گے انہیں رب کا

دیدار نصیب ہوگا۔“ [القیامۃ: ۲۲، ۲۳]

اللہ تعالیٰ نے انسان کو دیکھنے کی طاقت عطا فرمائی ہے۔ اور مخلوق

ہونے کے اعتبار سے اس کی بصری طاقت کی ایک حد متعین ہے۔

یہاں سوال یہ ہے کہ کیا انسان اللہ تعالیٰ کو دیکھ سکتا ہے یا نہیں؟ اور آج

تک کسی نے اللہ تعالیٰ کو حالت بیداری یا حالت خواب میں دیکھا ہے

یا نہیں؟

معزز قارئین! اللہ تعالیٰ کی ذات نور ہے۔ جسے دنیا کی زندگی میں

کوئی انسان نہیں دیکھ سکتا۔ چاہے وہ انسان ولی ہو یا نبی۔ ہاں البتہ

روز قیامت اور جنت میں اللہ پاک اپنے نیک بندوں کو اپنا دیدار

کرائیں گے۔ جیسا کہ سابقہ سطور میں ذکر کردہ آیت مبارکہ سے واضح

ہوتا ہے۔

اللہ تعالیٰ کی ذات مرئی ہے غیر مرئی نہیں۔ یعنی اللہ کی ذات دیکھی

جاسکتی ہے لیکن دنیاوی زندگی میں آنکھ وہ طاقت نہیں رکھتی جو اس کو

دیکھ سکے۔ اللہ تعالیٰ کا فرمان ہے:

﴿لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ﴾

”آنکھیں اس (اللہ) کا ادراک نہیں کر سکتیں جبکہ وہ آنکھوں

کا ادراک کرتا ہے۔“ [الانعام: ۱۰۳/۶]

اللہ تعالیٰ کے نبی موسیٰ علیہ السلام نے کہا تھا: اے اللہ مجھے اپنا دیدار کرا

دے۔ تو اللہ تعالیٰ نے فرمایا:

﴿لَنْ تَرَانِي وَلَكِنْ انْظُرْ إِلَى الْجَبَلِ فَإِنَّ اسْتَقَرَّ مَكَانَهُ

فَسَوْفَ تَرَانِي فَلَمَّا تَجَلَّىٰ رَبُّهُ لِلْجَبَلِ جَعَلَهُ دَكًّا وَخَرَّ

مُوسَىٰ صَعِقًا﴾ [الاعراف: ۱۴۳/۷]

”تو مجھے نہیں دیکھ سکتا۔ البتہ اس پہاڑ کی طرف دیکھ اگر یہ

پہاڑ اپنی جگہ سلامت رہا تو تو مجھے دیکھ سکے گا۔ پھر رب تعالیٰ

نے پہاڑ پر (اپنے نور کی) کرن برسائی اور پہاڑ کوریزہ ریزہ

کر دیا۔ اور موسیٰ علیہ السلام بے ہوش گر پڑے۔“

اس آیت مبارکہ سے یہ بات سمجھ آتی ہے کہ اللہ تعالیٰ کی ذات نظر

آنے والی (مرئی) ذات ہے، وہ نظر آ سکتا ہے۔ تبھی تو موسیٰ علیہ السلام نے

دیکھنے کا مطالبہ کیا تھا۔ موسیٰ علیہ السلام (نعوذ باللہ) فضول اور بے مقصد

مطالبہ نہیں کر سکتے۔ اور اللہ تعالیٰ نے بھی یہ فرمایا کہ تم مجھے نہیں دیکھ

سکتے۔ یہ نہیں فرمایا کہ میں نظر ہی نہیں آ سکتا یا میں غیر مرئی (نظر نہ

آنے والی) ذات ہوں۔ اور موسیٰ علیہ السلام کے مطالبہ پر اللہ تعالیٰ کا جوابی

فرمان اور موسیٰ علیہ السلام کا بے ہوش گر جانا اس بات کی دلیل ہے کہ دنیا کی

زندگی میں کوئی آنکھ اللہ تعالیٰ کو نہیں دیکھ سکتی۔

بعض لوگوں کا کہنا ہے کہ نبی اکرم ﷺ نے اللہ تعالیٰ کو دیکھا

ہے۔ ان کے دلائل میں سے ایک دلیل اللہ تعالیٰ کا فرمان ہے:

﴿وَلَقَدْ رَآهُ نَزْلَةً أُخْرَىٰ، عِنْدَ سِدْرَةِ الْمُنْتَهَىٰ﴾

”اور یقیناً اس نے اسے دوسری مرتبہ سدرۃ المنتہی کے

نزدیک دیکھا۔“ [النجم: ۱۴، ۱۳/۵۳]

کہا جاتا ہے کہ یہاں دیکھنے سے مراد اللہ تعالیٰ کو دیکھنا ہے۔ جبکہ

حقیقت یہ ہے کہ یہاں جبریل مراد ہے۔ نبی اکرم ﷺ سے آپ کے

صحابی سیدنا ابوذر رضی اللہ عنہ نے پوچھا: آقا! آپ نے اپنے اللہ کو دیکھا ہے؟

تو آپ ﷺ نے فرمایا: وہ تو نور ہی نور ہے اسے میں کیسے دیکھ سکتا تھا۔

[صحیح مسلم: ۱۷۸]

سیدۃ عائشہ صدیقہ رضی اللہ عنہا نے فرمایا: جو تجھے یہ بیان کرے کہ نبی

اکرم ﷺ نے اللہ کو دیکھا ہے وہ جھوٹا ہے۔

[صحیح البخاری: ۴۸۵۵]

معلوم ہوا کہ نبی اکرم ﷺ نے بھی اللہ تعالیٰ کو نہیں دیکھا۔ حقیقت بات وہی ہے جو ہم نے پہلے بیان کر دی ہے کہ دنیا کی زندگی میں کوئی آنکھ اللہ تعالیٰ کو نہیں دیکھ سکتی۔ چاہے وہ آنکھ نبی کی کیوں نہ ہو۔ البتہ آخرت میں اللہ پاک اپنے نیک بندوں کو اپنا دیدار کرائیں گے۔ جیسا کہ سورۃ النجم کی آیت سے واضح ہے اور حدیث مبارکہ میں بھی اس کے کثیر دلائل ہیں۔ ایک حدیث بطور مثال پیش ہے:

سیدنا جریر بن عبد اللہ رضی اللہ عنہ فرماتے ہیں: ایک روز ہم بیٹھے تھے (اور چودھویں رات تھی) نبی اکرم ﷺ ہمارے پاس تشریف لائے۔ آپ ﷺ نے چودھویں رات کے چاند کی طرف دیکھا اور فرمایا: تم جس طرح اس چاند کو (آسانی سے) دیکھ رہے ہو اسی طرح اللہ تعالیٰ کو دیکھو گے۔ [صحیح البخاری، حدیث: ۷۴۳۶۔ صحیح مسلم، حدیث: ۶۳۳]

البتہ خواب میں نبی اکرم ﷺ نے اللہ تعالیٰ کا دیدار کیا ہے۔ اور یہ خاصہ صرف نبی اکرم ﷺ کا ہے۔ آپ ﷺ نے فرمایا: میں نے خواب میں اپنے رب کو خوبصورت ترین شکل میں دیکھا۔ اللہ تعالیٰ نے پوچھا: اے محمد! میں نے کہا: لیک یارب! اللہ تعالیٰ نے پوچھا: ملاء اعلیٰ کس بات کا جھگڑا کر رہے ہیں..... مکمل روایت اور تفصیل کے لیے دیکھئے: سنن الترمذی: کتاب تفسیر القرآن، سورۃ ص، حدیث: ۳۲۳۴۔ سنن الدارمی: ۱۷۰/۲، حدیث: ۲۱۴۹۔ المعجم الکبیر للطبرانی: ۱۴۱/۲۰، حدیث: ۲۹۰۔

اس کے علاوہ اگر کوئی انسان خواب میں دیکھے کہ اسے کسی نے کہا: میں تمہارا رب ہوں، اور تمہیں فلاں فلاں کام کرنے کا حکم دیتا یا فلاں عمل سے باز کرتا ہوں۔ یا صاحب خواب، خواب میں کسی کو اللہ تصور کرے تو ایسا خواب دیکھنے کے بعد چاہیے کہ استغفار کرے اور مسنون وظائف وغیرہ پڑھے اور شیطان مردود سے اللہ تعالیٰ کی پناہ مانگتے

ہوئے دائیں کروٹ مسنون طریقے کے مطابق سو جائے۔ اور اپنا خواب لوگوں میں بیان نہ کرتا پھرے۔

ہذا ما عندی واللہ اعلم بالصواب

سنت ترکیہ اور بدعت

اللہ رب العزت ان لوگوں کو زجر و تنبیخ فرماتا ہے جنہوں نے شریعت سازی کو اپنے ہاتھوں میں لیا، چنانچہ فرمایا:

﴿أَمْ لَهُمْ شُرَكَاءُ شَرَعُوا لَهُمْ مِنَ الدِّينِ مَا لَمْ يَأْذَنْ بِهِ اللَّهُ﴾ [الشوری: ۲۱]

”کیا ان کے ایسے شریک ہیں جنہوں نے دین میں ایسے طریقے وضع کر لیے جن کا اللہ نے حکم نہیں دیا۔“

من أحدث فی أمرنا هذا ما لیس منه فہو رد۔

[صحیح البخاری، حدیث: ۲۶۹۷]

”جس نے ہمارے اس دین میں کوئی ایسی نئی بات ایجاد کی جو اس میں سے نہیں ہے تو وہ مردود ہے۔“

شیخ الاسلام امام ابن تیمیہ رحمۃ اللہ نے فرمایا:

الأصل فی العبادات أن لا یشرع فیہا إلا ما

شرعه اللہ۔ [مجموع الفتاوی: ۱۶/۲۹]

”عبادات میں اصل یہ ہے کہ صرف وہی عبادات جائز ہیں جن کو اللہ تعالیٰ نے مشروع فرمایا ہے۔“

حافظ ابن قیم رحمۃ اللہ فرماتے ہیں:

ولا دین إلا ما شرعه، فالأصل فی العبادات

البطلان حتی یقوم دلیل علی الأمر۔

”دین وہی ہے جس کو شارع نے جائز قرار دیا، جب تک عبادات کرنے کا حکم نہ آجائے اس وقت تک ان میں اصل

بطلان ہے۔“ [اعلام الموقعین: ۳۴۴/۱]

ثابت ہوا کہ عبادات وہی مشروع ہیں جن کو شارع نے جائز قرار دیا ہے۔ [جاری ہے]

یزید بن معاویہ رضی اللہ عنہ پر سب و شتم

عبدالرحیم اظہر ڈیروی

مثائے ہوئے خاندانی امتیاز اور نسلی عصیت کو تعلیمات اسلامیہ اور مقاصد ایمانیہ کے مقابلے میں پھر زندہ اور بیدار کر کے مسلمانوں کو بتلائے مصائب اور خانہ جنگی میں مصروف کر دیا۔ نیز موجودہ دور کے حالات حاضرہ میں بھی ہمارے لیے مقام فکر و تدبر ہے کہ اس میں اہل اسلام کے خلاف اور دین اسلام کو مٹانے اور مسلمانوں کو آپس میں لڑانے کی کتنی بے شمار کوشش کی جا رہی ہیں اور کتنے نام و نہاد مسلمان غیروں کے اشاروں پر کام کر رہے ہیں۔ اور کتنی حد تک تعلیم اسلام پر عمل پیرا نظر آ رہے ہیں۔

یزید بن معاویہ کے بارے میں مؤرخین و محققین اور علمائے اسلام کی تحقیقات و خیالات:

۱: مولانا محمد فاروقی نعمانی آف تونسہ شریف اپنی تالیف بصائر العین ص: ۶، طبع اول جنوری ۱۹۷۴ء میں لکھتے ہیں کہ سہابی ذہنیت کے اُن واعظین کو کیا معلوم کہ خلافت یزید کو باطل قرار دینا اُن رفیع المرتبہ صحابیوں کے حق میں کتنی بڑی گالی ہے جنہوں نے نہ صرف یزید کی بیعت کی تھی بلکہ حضرت حسین کو تاجدارِ مکیان خروج سے روکا۔

۲: صحابہ کرام رضی اللہ عنہم کی اکثریت یزید ہی کے ساتھ تھی اور وہ یزید کی مخالفت کو جائز نہیں سمجھتی تھی۔ خود حضرت حسین اپنی فضیلت اور حق خلافت پر کربلا میں انہیں صحابہ کو بطور گواہ پیش کیا کرتے تھے۔

[مقدمہ ابن خلدون مترجم]

۳: محمود احمد عباسی اپنی تالیف میں لکھتے ہیں:

وَمَنْعَ مَنْ شَتَمَهُ وَلَعَنَهُ لِأَنَّهُ مُسْلِمٌ وَلَمْ يَثْبُتْ بِأَنَّهُ رَضِيَ لِقَتْلِ حُسَيْنٍ وَأَمَّا التَّرَحُّمُ عَلَيْهِ فَجَائِزٌ بَلْ

یہ مخفی نہیں ہے کہ ماہِ محرم حرمت والے مہینوں میں سے ایک ہے اور اسلامی سال کا پہلا مہینہ ہے۔ اس ماہ کی آمد سے جہاں نئے سال کی آمد کا مژدہ ہوتا ہے وہاں کچھ غم ناک یادوں کو بھی تازہ کر دیتا ہے۔ اس وجہ سے یہ ماہِ محرم الحرام اہل اسلام کے لیے ایک درس کی حیثیت رکھتا ہے۔ جس میں عظیم واقعہ و سانحہ پیش آیا جو شہادتِ حسین رضی اللہ عنہ اور واقعہ کربلا کے نام سے معروف ہے۔

اس عنوان سے مختلف مکاتب فکر اہل تشیع، اہل سنت، دیوبندی، اہل سنت بریلوی اور اہل حدیث حضرات کا نفرنیں منعقد کرتے ہیں جس میں مختصر طور پر شہادتِ حسین یا واقعہ کربلا بیان کر کے یزید بن معاویہ رضی اللہ عنہ پر بڑے زور و شور کے ساتھ سب و شتم کرتے ہیں۔ اہل علم کے علاوہ کم علم لوگ بحیثیت خطیب و واعظ نا معلوم مسائل و تاریخی واقعات پر اتنی طویل گفتگو کرتے ہیں کہ بن کچھ نہیں پاتا۔ اُن کے جلسوں میں لعنت بر یزید کے نعرے بلند کیے جاتے ہیں اور اُس کو دائرہ اسلام سے خارج بھی کر دیا جاتا ہے۔ قرآن پاک میں خالق کل، مالک کل، رازِ کل نے یہاں تک ارشاد فرما دیا ہے کہ

﴿وَلَا تَسُبُّوا الَّذِينَ يَدْعُونَ مِنْ دُونِ اللَّهِ﴾

[الانعام: ۱۰۸]

اگرچہ یہ آیت مشرکین کے لیے ہے لیکن اس میں جمیع اہل اسلام کے لیے مقام فکر و تدبر ہے۔ تاریخ اسلام کے مطالعہ سے معلوم ہوتا ہے کہ عبداللہ بن سبا صنعانی یہودی نے اسلامی جامہ پہن کر اور دوسرے منافقوں سے تقویت پا کر بہت سے نو مسلموں کو فریب دے کر وہ سب سے پہلا فتنہ امت مسلمہ میں برپا کیا، جس نے اسلام کے

مُسْتَحَبٌّ بَلْ تَنْتَرَحِمُ عَلَيْهِ فِي جُمْلَةِ الْمُسْلِمِينَ
وَالْمُؤْمِنِينَ عُمُومًا فِي الصَّلَاةِ .

[بحوالہ البدایۃ والنہایۃ خلافت معاویہ ویزید]

یعنی ”امام غزالی رحمہ اللہ یزید پر سب و شتم کرنے سے منع فرمایا ہے۔ کیوں کہ وہ مسلمان تھے اور یہ ثابت نہیں کہ وہ قتل حسین سے راضی تھے یا ان پر (یزید) رحمہ اللہ کہنا پس یہ جائز ہے بلکہ مستحب ہے اور ہم ان پر رحمت کی دعا اپنی نمازوں میں تمام مسلمین و مومنین کے شمول میں مانگا کرتے ہیں۔“

معلوم ہوتا ہے کہ یزید نے امام حسین رحمہ اللہ کے قتل کا حکم نہیں دیا۔ چنانچہ کتاب بعنوان شہید کربلا جو امام ابن کثیر کی کتاب البدایۃ والنہایۃ جلد ہشتم کے کچھ حصہ کا ترجمہ ہے، میں لکھا ہے کہ سنان بن ابی عمرو بن انس نخعی نے بڑھ کر نیزہ مارا اور آپ (امام حسین) زمین پر گر پڑے پھر اُس (ملعون) نے آپ کو ذبح کیا اور سر کاٹ کر تن سے جدا کر کے خولی بن یزید کے حوالے کیا بعض کہتے ہیں آپ کا قاتل شمر ہے۔

کتاب شہید کربلا مذکور میں یہ بھی لکھا ہے کہ یزید یہ سن کر (قتل حسین) اشکبار ہو گیا اور کہنے لگا: قتل حسینؑ کے بغیر ہی تمہاری طاعت و فرمانبرداری سے خوش ہو سکتا تھا۔ ابن سمیہؓ پر خدا کی لعنت واللہ واللہ کی قسم! اگر میں وہاں موجود ہوتا تو غنودہ درگزر کرتا۔ اللہ تعالیٰ حسینؑ پر رحمت کرے۔ اُس نے قاصد اور سرپیش کرنے والے کو کوئی انعام نہیں دیا۔

۴: محقق العصر فضیلۃ الشیخ حافظ صلاح الدین یوسف رحمہ اللہ لکھتے ہیں کہ ایک مسئلہ یزید پر سب و شتم کا ہے جسے بد قسمتی سے رواج عام حاصل ہو گیا ہے اور بڑے بڑے علامہ فہامہ بھی یزید کا نام برے الفاظ سے لیتے ہیں بلکہ اُس پر لعنت کرنے میں بھی کوئی حرج نہیں سمجھتے اور اُس کو حب حسین اور حب اہل بیت کا لازمی تقاضا سمجھتے ہیں۔ حالاں کہ یہ بھی اہل سنت کے مزاج اور مسلک سے ناواقفیت کا نتیجہ ہے۔

محققین علمائے اہل سنت نے یزید پر سب و شتم کرنے سے بھی روکا ہے۔ [ملاحظہ ہو کتابچہ بعنوان ماہ محرم اور مسلمان]

۵: علامہ محبت الدین الخطیب لکھتے ہیں کہ یزید کی سیرت و کردار کے بارے میں محمد بن حنفیہ کی شہادت و گواہی کے بعد کسی تصدیق کی ضرورت نہیں جب ابن زبیر رحمہ اللہ کا داعی عبداللہ بن مطیع لوگوں کو یزید کے خلاف بغاوت پر آمادہ کر رہا تھا اور یزید کی جانب اُن باتوں کو منسوب کر رہا تھا جو اُس میں نہ تھیں۔ مثلاً یہ کہ یزید شراب پیتا ہے، نماز نہیں پڑھتا اور احکام قرآنی سے تجاوز کرتا ہے۔ یہ سن کر محمد بن علی بن ابی طالب المعروف بہ ابن الحنفیہ نے فرمایا:

تم یزید کے بارے میں جن باتوں کا ذکر کرتے ہو وہ میں نے اُس میں نہیں دیکھیں۔ حالاں کہ میں نے اُس کے یہاں قیام کیا تھا۔ دوران قیام میں نے دیکھا کہ یزید پابندی سے ہمیشہ نماز ادا کرتا، نیک اعمال میں پوری دلچسپی لیتا اور فقہی مسائل کا جواب دیتا اُس کے ساتھ وہ سنت نبوی کا دامن ہاتھ سے نہیں چھوڑتا۔ الخ (مزید ملاحظہ ہو رسالہ بعنوان خلافت یزید و معاویہ، از خطیب مذکور جس کا ترجمہ پروفیسر غلام احمد حریری رحمہ اللہ نے کیا تھا۔)


۶: مفتی محمد یوسف لدھیانوی مدیر ماہنامہ بینات کراچی لکھتے ہیں کہ اہل سنت کے نزدیک یزید پر لعنت جائز نہیں۔ یہ رافضیوں کا شعار ہے جو امام یزید پر لعنت کرنے سے منع کرتا ہے وہ اہل سنت کے عقیدے پر ہے۔ [ماہنامہ بینات کراچی، شمارہ ماہ اگست ۱۹۸۱ء]

۷: فضیلۃ الشیخ عثمان بن محمد آل خمیس التمیمی اپنی تصنیف آمینہ ایام تاریخ میں لکھتے ہیں کہ سیدنا حسین کی شہادت میں یزید بن معاویہ کا کوئی ہاتھ نہ تھا اور ہماری یہ بات یزید بن معاویہ رحمہ اللہ کے دفاع کے قبیل سے نہیں بلکہ حق کے دفاع کے لیے ہے۔ یزید نے عبید اللہ بن زیاد کو اس لیے بھیجا کہ وہ امام حسین رحمہ اللہ کو کوفہ میں داخل ہونے سے روک دے۔ اُس نے (یزید) عبید اللہ کو آپ کے قتل کا حکم نہیں دیا بلکہ امام حسین بذات خود یزید کے متعلق حسن ظن رکھتے تھے۔ اس لیے

[تاریخ الخلفاء للسیوطی]

کہا جاتا ہے کہ امیر معاویہ کے بعد یزید کو ان کی جگہ خلیفہ بنایا گیا یہ بڑا ظلم ہوا، کیا ظلم ہوا؟ اگر امیر معاویہ نے اپنے بیٹے یزید کو خلافت دے کر کسی غلطی کا ارتکاب کیا تھا تو میں تم سے یہ پوچھتا ہوں کہ حضرت علی کے بعد پھر ان کے بیٹے حسن کو کیسے خلیفہ بنایا گیا؟ (یہ الفاظ علامۃ العصر احسان الہی ظہیر رحمہ اللہ کے ہیں جو انہوں نے اپنے خطاب بعنوان ”واقعہ کربلا“ میں فرمائے تھے۔)

المرام اینکه یزید بن معاویہ کا معاملہ اللہ تعالیٰ کے سپرد کیا جائے اور سکوت اختیار کرنا بہتر ہوگا۔ یزید کے خلاف روایات سب شیعوں، رافضیوں کی گھڑی ہوئی معلوم ہوتی ہیں، اس لیے لعنت بر یزید کے الفاظ سے پرہیز کرنا چاہیے۔ واللہ اعلم بالصواب
اللہ تعالیٰ ہم سب کو عمل صالح کرنے کی توفیق عنایت فرمائے، آمین ثم آمین۔



آپ نے فرمایا کہ مجھے یزید کے پاس جانے دو تا کہ میں اُس کے ہاتھ میں اپنا ہاتھ دے دوں۔ [کتاب آئینہ یام تاریخ]

۸: امام الانبیاء خاتم الانبیاء امام الہدیٰ محمد الرسول اللہ ﷺ کے چچا زاد بھائی سیدنا عبداللہ بن عباس جن کو امت محمدیہ میں ترجمان القرآن کے لقب سے یاد کرتی ہے۔ وہ یزید کے زبردست حامی تھے اور انہوں نے اُس کی بیعت کی اور سیدنا عبداللہ بن جعفر طیار رحمہ اللہ بھی یزید بن معاویہ رحمہ اللہ کے مداح تھے۔ [کتاب رشید ابن رشید]

۹: واقفی حضرت ابو جعفر باقر رحمہ اللہ سے روایت کرتے ہیں کہ سب سے پہلا وہ شخص جس نے بیت اللہ پر دیباچ کا پردہ چڑھایا وہ یزید بن معاویہ ہے۔ [تاریخ الخلفاء]

۱۰: حضرت معاویہ سے دریافت کیا گیا کہ آپ اپنے بعد کس کو خلیفہ بنانا چاہو گے؟ اس پر اپنی رائے کا اظہار اس طرح فرمایا کہ چوں کہ اس وقت لڑکے ہی لڑکے موجود رہ گئے ہیں اور ان سب لڑکوں میں میرا بیٹا خلافت کا زیادہ مستحق ہے۔ لہذا اسی کو ولی عہد بنانا ہوں۔

مہنگائی کا طوفان..... کس کس کی کشتی ڈبوئے گا؟

نئے سال عیسوی کا آغاز ہوتے ہی حکومت نے جس عالم مدہوشی میں پڑولیم مصنوعات کے نرخوں میں اضافہ کر دیا ہے اس اضافے پر اہلیان پاکستان سراپا احتجاج ہیں۔

پڑولیم مصنوعات کے نرخوں میں اضافے کے ساتھ ہی اشیائے خوردنی آٹے، چاول، چینی اور گھی کی قیمتوں نے بھی استحکام پکڑنا شروع کر دیا ہے۔ بجلی اور گیس کی لوڈ شیڈنگ کا عذاب تو تھا ہی کہ اس کے نرخ بھی آسمان سے باتیں کرنے لگے ہیں۔ غریب بے چارہ کدھر جائے گا۔ اس ہوش ربا مہنگائی نے تو بڑے بڑوں کے گس بل نکال دیے ہیں۔ بڑے بڑے ٹرانسپورٹرز گاڑیاں بند کرنے پر مجبور ہو رہے ہیں۔ پھر اس کے علاوہ جی ایس ٹی کی باتیں ہو رہی ہیں۔

اس ملک میں غریب تو روہی رہا ہے، جبکہ وزرائے کرام و مشیران کرام کرپشن کے کیسوں سے برطرف ہو رہے ہیں۔ بڑے بڑے سرمایہ داروں نے پہاڑوں کے قدر برابر کرپشن کی ہے اور ان کے کیس کورٹس میں چل رہے ہیں۔ غربت مٹانے کے دعوے داروں نے اگر اسی طرح مہنگائی کے طومار مارنے جاری رکھے تو ان شاء اللہ غریبوں کی آہیں اور ان کے بجھتے ہوئے چولہے اور بھوک و پیاس سے بلکتے بچوں کی بد دعائیں حکومتی کشتی کو ڈبو بھی سکتے ہیں۔

خدا را مخلوق خدا کے حال پر رحم فرمائیں، یقیناً اللہ کریم عرش بریں پر ضرور خوش ہوگا۔ [محمد سلیم چنیوٹی]

علامہ الشیخ سیف الرحمن الائی رحمہ اللہ

تحریر: ڈاکٹر سعد اللہ المحمدی..... ترجمہ: مولانا محمد عبدالقیوم السلفی

کی ترویج و اشاعت اور بدع و رسومات کی تردید کا کام شروع کیا۔ جس کے گھٹا ٹوپ اندھیروں نے علاقے کو اپنی لپیٹ میں لے رکھا تھا۔ اس میں کوئی شک نہیں کہ علاقے کے حالات اور معاشرے کے واقعات کو مد نظر رکھ کر ہی اسلوب دعوت اختیار کیا جاتا ہے جس کے عواقب پر ایجابی و سلبی اثرات مرتب ہوتے ہیں۔ شیخ نے تمام امور کو مد نظر رکھتے ہوئے اپنا لائحہ عمل مرتب کیا اور دعوت و خطابت، قضاء و افتاء، تصنیف و تالیف سمیت تمام دعوتی جہات میں اپنے جوہر دکھائے۔ عربی و افغانی اور فارسی میں نظم و نثر میں دین بیان کیا۔ اس زمانے میں فضیلت و نباہت کی اساس عربی ثقافت تھی اور جو عربی و فارسی میں مہارت نہ رکھتا عالم نہیں کہلاتا تھا اور اسی مہارت کا بہت و نضارت اور عربی و فارسی ادبی دنیا میں بڑا اثر تھا۔

نام و نسب: آپ کا نام و نسب سیف الرحمن بن قاضی فضل احد بن قاضی مہنت اللہ (حاکم الائی) بن قاضی عبدالحلیم خان بن قاضی میر عبدالماجد بن میر علی جلال الدین خان الخٹوی بن میر سیف الدین بن میر علاء الدین (حاکم سوات) ہے۔

آپ خاندان مجد و سیادت کے چشم و چراغ تھے۔ آپ کے اکثر اجداد علاقے کے حکام و رئیس تھے۔ آپ پٹھانوں کی تاریخ میں کریم النسب، عزیز الاصل اور صاحب شرافت و مرتبہ تھے۔ آپ کے خانوادے نے اکثر منصب علم و حکومت اور قضاء کو زینت بخشی۔ اپنی زندگیاں اسلام کی نشر و تبلیغ میں گزاریں اور ان میں بڑے علماء و شعراء اور امام و مقتدی گزرے ہیں۔ اسی وجہ سے افغان مؤرخین ان کا تذکرہ اصحاب سیف و قلم اور فخر افغان کے نام سے کرتے ہیں۔

پیدائش و پرورش: آپ دندنی (سندھ کی) نامی بستی میں ۱۳۲۲ھ (برطانیق ۱۹۰۵ء) کو پیدا ہوئے جو صوبہ سرحد میں اباسین (دریائے

علامہ، مفسر، محدث، لغوی، اصولی، مؤرخ سیف الرحمن بن قاضی میر فضل احمد خلی ساکن درب، الائی ہزارہ چودھویں صدی میں گزرے ہیں۔ کسی علمی، ادبی شخصیت کے حالات زندگی پر اس زمانے کے احوال سے قطع نظر کر کے قلم اٹھانا اور کچھ لکھنا ممکن نہیں ہوتا۔ کیوں کہ اس وقت کے حالات و ظروف کا، اس کی شخصیت کے بنانے، اس کی توجہ کو محدود کرنے اور اس کے ادبی ذوق پر بڑا اثر ہوتا ہے۔ اس لیے میں چاہوں گا کہ وہ جس زمانے اور سوسائٹی میں رہے اس کا اختصار سے تذکرہ کروں۔

اس زمانے میں پہلی بات تو یہ تھی کہ برصغیر کے علماء کی زیادہ توجہ یونانی فلسفہ پر مبنی علوم پر تھی۔ جو درس نظامی کا اہم مضمون تھا۔ جس کی وجہ سے وہ علوم حدیث کے ساتھ کما حقہ مشغول نہ رہ سکے۔

اس کے لیے صرف ایک ہی سال خاص تھا جب کہ بقیہ علوم و فنون پر کئی سال صرف کیے جاتے تھے۔ نتیجتاً فلسفہ کی احبار و رہبان اور ان کے افکار و آراء کی طرف علماء و طلباء کا رجحان تعصب کی حد تک بڑھ چکا تھا اور قرآن و سنت کے علماء کو رد و قدح کا نشانہ بناتے تھے جس کی واحد وجہ یہی تھی۔ یکسر یونانی جزئیات و کلیات کو اپنا اوڑھنا اور بچھونا بنا لیا تھا اور ان کے مقلد بن کر رہ گئے تھے۔

دوسری بات یہ تھی کہ معاشرے میں بدعات و خرافات پھیل چکی تھیں، صوفیوں کے طریقوں کا دور دورہ تھا۔ پیری مریدی کا کاروبار چھایا ہوا تھا۔ خانقاہیں اور چلہ کشی کی غاریں اور خلوت گاہیں آباد تھیں۔ درمیانے طبقے کے لوگوں میں جمود و تقلید اپنی انتہاء کو پہنچا ہوا تھا۔

معاشرے کے ان حالات نے شیخ کی عملی جدوجہد پر اثر کیا۔ انہوں نے معاشرے کے انحطاط کی تشخیص کر کے شرک و بدعات اور رسوم جاہلیت کے قلع قمع کے لیے کمر ہمت باندھی، جس سے علاقے کی فضا مسموم ہو گئی تھی۔ اور تمسک بالکتاب والسنۃ، اسلامی علوم و فنون

کے شاگردوں علامہ محمد سورتی اور مولانا ابوسعید شرف الدین دہلوی سے سند حاصل کی۔

ادبی حیثیت: آپ کی ادبی تالیفات جو مکتبہ اسلامیہ کی زینت بنی ہیں۔ ان کے مطالعہ سے آپ کی عربی زبان میں مہارت کا پتا چلتا ہے۔ آپ عربی، فارسی اور اردو کے قادر الکلام شاعر تھے۔ آپ مشاعروں کا اہتمام کرتے جس کے لیے اس زمانے کے شعراء کو دعوت دیتے اور اپنی اولاد کو اس میں شرکت و استفادہ کی ترغیب دیتے۔

تصنیف و تالیف: آپ کتب کے مطالعہ کا ذوق رکھتے تھے اور تصنیف و تالیف کے میدان کے شہسوار بھی تھے۔ آپ کی تالیفات درج ذیل ہیں:

- ۱۔ الدر السیفیہ فی الاصول الحدیثیہ .
 - ۲۔ سیف الوری بوجوب صلاة الجمعة فی القری .
 - ۳۔ سیف البیان فی نزول القرآن .
 - ۴۔ العقیدۃ السیفیہ فی السیرۃ النبویہ .
 - ۵۔ سیف الباری شرح صحیح البخاری .
 - ۶۔ قصیدہ سیف الجہاد .
 - ۷۔ سیف الفلاح فی العقیدۃ .
 - ۸۔ دیوان علامہ سیف الرحمن (پشتو) .
 - ۹۔ قصیدہ فی فتح النبوة . ۱۰۔ القوانين السیفیہ فی القوانين المنطبعة (مخطوط) .
 - ۱۱۔ سیف الفلاح فی التحرير علی تلخیص المفتاح (مخطوط) . ۱۲۔ سیف الخطیب (مخطوط) .
 - ۱۳۔ السیفیہ فی علمی العروض والقافیہ (مخطوط) .
 - ۱۴۔ فتاوی السیفیہ (پشتو) مخطوط .
- اولاد:** آپ نے پانچ بیٹے اپنے پیچھے چھوڑے۔
- ۱۔ الشیخ الادیب الخطیب فیض الرحمن ۲۔ الشیخ عبدالبر ۳۔ الشیخ فیض البر ۴۔ الشیخ عطاء الرحمن (مرحوم) ۵۔ عبدالباسط۔
- اللہ کریم شیخ کی مغفرت فرمائے، ان کی مساعی جمیلہ قبول فرمائے اور ان کی اولاد کو ان کے نقش قدم پر چلنے کی توفیق عطا فرمائے۔

سندھ) کے ساحلی علاقے کا ایک گاؤں ہے۔ آپ کو علم کا بچپن سے بڑا شوق تھا، ابتداء سے اچھی عادات و اطوار کے مالک تھے۔ پانچ سال کی عمر میں والد کے سایہ عاطفت سے محروم ہو گئے۔ والد کی وفات کے بعد آپ کے چچا قاضی گل احمد نے آغوش تربیت میں جگہ دی اور ابتدائی تعلیم آپ نے انہی سے حاصل کی۔ چچا نے آپ کی تعلیم و تربیت کی طرف اپنی خاندانی روایات کے مطابق بڑی توجہ دی۔

حالات زندگی اور وفات: آپ بڑے حیاناں، خوب صورت رنگ و جسم کے مالک تھے۔ میدان دعوت میں جرأت و شجاعت کے پیکر اور رد منکرات کے لیے قاطع تلوار کی حیثیت رکھتے تھے۔ آپ تیز اور صاف ذہن کے مالک تھے، آپ کا بیان پر مغز، دلکش و دلنشین اور آپ کی تحریر انتہائی سلیبھی ہوئی تھی۔ آپ عربی و پشتو کے قادر الکلام شاعر تھے۔

آپ نے علمی و ادبی نشر و اشاعت حق میں مصروف بھرپور زندگی گزار کر جمعہ ۱۸ رجب ۱۳۸۸ھ (بمطابق ۱۵ اکتوبر ۱۹۶۸م) کو گاؤں درب (الائی) میں وفات پائی اور وہیں دفن ہوئے۔ آپ نے ایک دینی مدرسہ بنام دارالحدیث کی بنیاد بھی رکھی۔ جہاں سے بہت سے سلفی علماء فارغ ہوئے۔

آپ کی تعلیم و تدریس: اپنے ابتدائی اسباق اور مختلف فنون اپنے چچا قاضی گل احمد سے پڑھے۔ اور مزید تعلیمی پیاس بجھانے کے لیے مختلف علاقوں کا سفر کیا۔

سب سے اہم تعلیمی سفر ۱۹۲۹ء میں آپ نے دہلی کی طرف کیا جو اس زمانے میں علماء و ادباء کا مسکن تھا۔ وہاں آپ دیگر مشہور مشائخ کے علاوہ علامہ محمد سورتی اور مولانا ابوسعید شرف الدین محدث دہلوی سے فیض یاب ہوئے اور متداول علوم و فنون اور حدیث و تفسیر اور عربی زبان میں مہارت حاصل کی۔ اور ۱۳۵۷ھ میں مروجہ دینی علوم کی تحصیل سے فراغت حاصل کی۔ فراغت کے بعد جامعہ اہل الحدیث الاثریہ آگرہ میں ۱۳ سال بطور صدر المدرسین تدریسی خدمات انجام دیں۔ پھر ۱۹۴۳ء میں اپنے آبائی وطن لوٹ آئے۔

سند: آپ نے شیخ الکل فی الکل سید نذیر حسین محدث دہلوی رحمہ اللہ

مولانا غلام رسول مہر کے چند مکتوبات

بنام مولانا محمد اسحاق بھٹی رحمۃ اللہ علیہ

مولانا غلام رسول مہر مرحوم مشہور صحافی، ممتاز محقق، نامور مؤرخ، یگانہ مترجم اور صاحب طرز ادیب تھے۔ مولانا ابوالکلام آزاد کے بے حد مداح..... ان کے متعلق انھوں نے بہت کچھ لکھا۔ مطالعہ بڑا وسیع تھا اور نظر بہت گہری تھی۔ جو کچھ لکھتے نہایت تحقیق سے لکھتے اور موضوع میں ڈوب کر لکھتے۔ ۱۲ اپریل ۱۸۹۵ء کو مشرقی پنجاب کے شہر جالندھر سے چار میل دور ایک چھوٹے سے گاؤں پھول پور میں پیدا ہوئے اور ۱۶ نومبر ۱۹۷۱ء کو حرکت قلب بند ہو جانے سے لاہور میں انتقال کیا۔ اعوان برادری سے تعلق تھا۔ مجھے وہ اکثر یاد فرماتے اور خطوط لکھتے۔ میں عقیدت مندانہ جذبات کے ساتھ ان کی خدمت میں حاضر ہوتا۔ میرے ”الاعتصام“ کے زمانہ ادارت میں مجھے متعدد خطوط ارسال کیے۔ ”الاعتصام“ میں ان کے بے شمار مضامین چھپے۔ پچھلے دنوں پرانے کاغذات دیکھ رہا تھا کہ بعض مشاہیر کے مکتوبات ملے۔ ان میں بارہ خطوط مولانا غلام رسول مہر صاحب کے دست یاب ہوئے۔ افسوس ہے مہر صاحب مرحوم کے کیے اہم خطوط ضائع ہو گئے، جو بچ گئے وہ نذر قارئین ہیں۔ یہ پرانی یادوں کی ایک جھلک ہے..... (محمد اسحاق بھٹی)

☆.....(۱).....☆

باسمہ سبحانہ

مسلم ٹاؤن۔ لاہور

۲۵۔ جون ۱۹۵۴ء

کرمی! کل ایک عریضہ خدمت والا میں بھیج چکا ہوں۔ آج ”الاعتصام“ کے پرانے پرچے ملے لیکن چار کے بجائے تین۔ ۱۴ مئی کا پرچہ (یعنی نمبر ۲) ان میں نہ تھا۔ ممکن ہے اتفاقاً رہ گیا ہو یا دفتر میں اس کا کوئی فالتو نسخہ موجود نہ ہو۔ اگر میرا آخری اندازہ درست ہے تو مہربانی فرما کر یہ پرچہ دو ایک روز کے لیے مستعار مرحمت فرمائیے۔ میں یہ دیکھ کر واپس کر دوں گا۔ نیز ”چراغِ راہ“ اور ”فاران“ کے پرچے محض بہ غرض مطالعہ عنایت فرمائیں۔

عجیب بات ہے کہ انجمن ترقی اردو کے ارباب اقتدار اس بنا پر مولانا آزاد کے مخالف ہوئے کہ وہ شبلی پارٹی سے وابستہ تھے اور حضراتِ فضلاءِ ندوہ نے اس بنا پر ان کی مخالفت کا بیڑا اٹھایا کہ مولانا سید سلیمان مرحوم کی یگانگی ہر موبہم خطرے سے بھی محفوظ ہو جائے۔ گویا جو لوگ کبھی ہم رائے نہ تھے، وہ مولانا کی مخالفت میں ہم رائے ہو گئے۔ سچ ہے معاشرت کا فتنہ بڑا ہی سخت ہے۔ خدا ہر فرد کو اس سے بچائے۔ مولانا کے نہاں خانہ قلب کا حال خدا کے سوا کسی کو معلوم نہیں، لیکن حلف اٹھا کر کہہ سکتا ہوں کہ خلوت کی گفتگوؤں میں بھی انھوں نے کسی صاحب علم یا رکن سیاست کے متعلق کبھی ایسا کلمہ نہیں کہا جس میں تحقیر کا شائبہ پایا جائے۔ سخت مخالفوں بلکہ شائبوں کا ذکر بھی ہمیشہ بڑے ہی اچھے انداز میں کیا۔ ان کے سامنے اکثر اپنے خیالات و افکار مخالفانہ پر ندامت ہوتی رہی۔ اگر آپ کی عنایت سے میں یہ مضامین دیکھ سکوں

تو شکر گزار ہوں گا۔

والسلام علیکم ورحمۃ اللہ وبرکاتہ!

نیاز مند

مہر

”فاران“ (کراچی) کے مدیر ماہر القادری مرحوم کو بلا وجہ مولانا ابوالکلام آزاد سے عداوت تھی۔ وہ ان کے خلاف عام طور پر ”فاران“ میں اظہار خیال کرتے رہتے تھے۔ ”الاعتصام“ اس کا جواب دیتا تھا۔ ”چراغِ راہ“ (کراچی) میں بھی ایک یا دو مرتبہ مولانا کی مخالفت کی گئی۔ مولانا مہر صاحب نے مجھ سے وہ دونوں رسالے منگوائے تھے۔ یہ خط اسی سلسلے میں ہے۔ اس وقت مولانا ابوالکلام آزاد زندہ تھے۔ اس سے ساڑھے تین سال بعد انھوں نے ۲۲ فروری ۱۹۵۸ء کو وفات پائی۔

☆.....(۲).....☆

باسمہ سبحانہ

۲۷- ستمبر ۱۹۵۷ء

کمری! شاید مولانا محمد اسحاق حنیف صاحب نے سمجھا ہو کہ میں ۱۵ ستمبر کی چائے میں دانستہ شامل نہ ہوا۔ واقعہ یہ ہے کہ ان کا دعوت نامہ مجھے ۱۶ کو ملا۔ یہ اظہارِ واقعہ بھی ہے اور معذرت بھی۔ مہربانی ہوگی یہ ان تک پہنچا دیں۔
مجھے رنگون سے ”استقلال“ کے پرچے ملے جو یقیناً آپ کی سعی کا نتیجہ ہیں، لیکن جس پرچے کا میں منتظر تھا یعنی ۱۸۵۷ء والا نمبر، وہ مجھے نہیں ملا۔ کیا یہ ممکن ہے کہ آپ کے پاس جو خاص نمبر آئے ہوں خصوصاً استقلال کا نمبر، وہ آپ دو چار روز کے لیے مجھے مستعار بغرض مطالعہ دے سکیں؟

امید ہے آپ بخیر ہوں۔ والسلام علیکم ورحمۃ اللہ

مولانا عطاء اللہ صاحب کی خدمت میں سلام پہنچا دیے۔

نیاز مند

مہر

حاجی محمد اسحاق حنیف مرحوم نے ۱۵ ستمبر ۱۹۵۷ء کو بعض اہم شخصیتوں کو چائے پر بلایا تھا۔ مولانا غلام رسول مہر کو بھی دعوت دی تھی، لیکن دعوت نامہ بروقت نہ پہنچنے کی وجہ سے وہ تشریف نہ لاسکے تھے۔ حاجی صاحب ۷- ستمبر ۱۹۶۹ء کو قتل کر دیے گئے تھے۔ قاتل کا پتا نہیں چل سکا۔

☆.....(۳).....☆

باسمہ سبحانہ

مسلم ٹاؤن۔ لاہور

۲۱/ اکتوبر ۱۹۵۷ء

کمری! آپ کا رسالہ میں نے دیکھ لیا۔ اب فرمائیں، اس کی واپسی کی کیا صورت ہو۔ میں ہفتے کے روز اپنے ساتھ لاسکتا ہوں، بشرطے کہ

آپ پبلشرز یونائیٹڈ تک چند منٹ کے لیے تکلیف فرمائیں۔ (۱) نیز ”ماہ نو“ کا خاص نمبر دیکھنے کی آرزو باقی ہے۔ غالباً آپ کو فرصت نہ مل سکی۔
مولانا عطاء اللہ صاحب کی خدمت میں سلام مسنون پہنچایے۔ والسلام علیکم ورحمۃ اللہ وبرکاتہ۔

نیاز مند
مہر

مہر صاحب کا معمول تھا کہ وہ ہفتے کے روز پبلشرز یونائیٹڈ (انارکلی) آیا کرتے تھے۔

☆.....(۴).....☆

باسمہ سبحانہ

۲۷۔ اکتوبر ۱۹۵۷ء

مکرمی! تکلیف فرمائی کا شکریہ۔ ”ماہ نو“ واپس بھیجتا ہوں۔ آپ نے ”مدینہ“ بھیج دیا اور ”الجمعیت“ نہیں بھیجا۔ والسلام علیکم

نیاز مند
مہر

سہ روزہ اخبار ”مدینہ“ بخجور (یو پی) سے اور وزنامہ ”الجمعیت“ دہلی سے شائع ہوتا تھا۔ یہ دونوں اخبار میرے دورِ ادارت میں ”الاعتصام“ کے تبادلے میں آتے تھے۔ مولانا غلام رسول مہر ان دونوں اخباروں کے ”۱۸۵۷ء نمبر“ دیکھنا چاہتے تھے۔

☆.....(۵).....☆

باسمہ سبحانہ

مسلم ٹاؤن۔ لاہور

۴۔ نومبر ۱۹۵۷ء

بھائی، کتابیں میں نے دیکھ لیں۔ ان میں کوئی چیز کام کی نہیں۔ ان شاء اللہ لیتا آؤں گا۔ پرچے میں نے ابھی تک بالاستیعاب نہیں دیکھے۔
اگر تکلیف نہ ہو تو آرزو ہے کہ آپ کا کوئی آدمی آئے، یہ کتابیں لے جائے اور مولانا محمد قاسم کے سوانح چند روز کے لیے دے جائے۔ اگر زحمت ہو تو مضائقہ نہیں۔ میں ہفتے کو انتظار کروں گا۔

امید ہے، آپ بہ خیر ہوں گے۔ والسلام علیکم ورحمۃ اللہ

مولانا داؤد غزنوی، مولانا اسماعیل اور مولانا عطاء اللہ کو سلام مسنون پہنچایے۔ والسلام

آپ کا
مہر

یہ دو کتابیں تھیں جو مجھے علی گڑھ سے آئی تھیں۔ مولانا مہر صاحب کو کسی صاحب سے ان کا پتا چلا تو مطالعہ کے لیے منگوائیں۔ ”مولانا محمد قاسم کے سوانح“ سے مراد ”سوانح قاسمی“ ہے جو تین جلدوں میں مولانا مناظر احسن گیلانی مرحوم نے لکھی ہے۔

☆.....(۶).....☆

باسمہ سبحانہ

۱۶۔ مارچ ۱۹۶۰ء

برادرِ مکرم! گرامی نامہ اور رسالہ دونوں مجھے مل گئے اور میں نے مضمون دیکھ بھی لیا۔ دل بڑا مضطرب ہے، لیکن تین باتیں موجب تشویش ہیں۔ اول، زیادہ نہیں تو کم از کم چند چیزیں خود ہمارے ساتھیوں کی پیدا کردہ ہیں۔ دوم، جو کچھ لکھنا چاہیے آیا وہ ایسی بحثیں تو پیدا نہ کر دے گا کہ آپ اس کی اشاعت میں متال ہو جائیں یا فریق مخالف بن جائیں؟ سوم، میرے ذہن میں جو کچھ ہے، اسے اگر تفصیل سے لکھوں گا تو خود آپ کے ماحول کو بھی شاید گوارا نہ ہو۔ ایک شے ہے لکھنا، ایک شے ہے آپ کے لیے لکھنا۔ دونوں میں فرق ہے۔ محض لکھنے پر کوئی پابندی نہیں ہو سکتی۔ لیکن آپ کے لیے جو کچھ لکھا جائے، اس میں خاص حدود کو ملحوظ رکھنا لازم ہوگا۔ مجھے سوچنے دیجیے۔ آپ کے التفاتِ گرامی کے لیے شکر گزار ہوں۔ ”تبرکاتِ آزاد“ ابھی تک جلد بندی کے مرحلے سے نہیں نکلی۔ نکلے تو آپ کو اور مولانا عطاء اللہ کو بھیجوں۔ مولانا کی خدمت میں میرا سلام پہنچائیں۔ والسلام

آپ کا

مہر

میں نے کسی موضوع پر ”الاعتصام“ کے لیے ان سے ایک مفصل مضمون کی درخواست کی تھی۔ اس خط میں اسی مضمون کی طرف اشارہ ہے۔

☆.....(۷).....☆

باسمہ سبحانہ

۲۸۔ اپریل ۱۹۶۰ء

بھائی۔ میں شرمندہ ہوں۔ بعض وقتی کام اس طرح مجھ پر آ پڑے جس طرح اتفاقیہ حوادث نازل ہو جاتے ہیں۔ اس اثنا میں ”معارف“ بھی اچھل پڑا اور معاملہ زیادہ وسیع ہو گیا۔ اب مجھے اطمینان سے فرصت نکال کر لکھنے دیجیے۔ خفا ہونے کی کوئی وجہ نہیں۔ ضرورت و اہمیت معاملہ پیش نظر ہے اور جو کچھ لازم ہے، ہو ہی جانا چاہیے۔ آپ کا بھیجا ہوا مکتوب میرے پاس محفوظ ہے، کاش یہ مجھے پہلے مل جاتا تو ”تبرکاتِ آزاد“ میں شامل کر دیتا۔ مولانا عطاء اللہ صاحب کو میرا سلام پہنچائیے۔ والسلام علیکم

آپ کا

مہر

میں نے مئی ۱۹۵۳ء میں مولانا ابوالکلام آزاد کی خدمت میں ایک خط لکھا تھا، جس میں عرض کیا تھا کہ ”تفسیر ترجمان القرآن“ کی تیسری جلد کب شائع ہو رہی ہے۔ انہوں نے جواب میں تحریر فرمایا تھا کہ یہ جلد عنقریب شائع ہو جائے گی۔ یہ خط میرے پاس محفوظ تھا۔ مولانا کی وفات کے بعد مولانا غلام رسول مہر نے مولانا کے مکتوبات کا مجموعہ ”نقشِ آزاد“ کے نام شائع کیا تھا۔ اس کے بعد ”تبرکاتِ آزاد“ کے نام سے مجموعہ مرتب کیا جو ان مکتوبات پر مشتمل تھا جو مولانا آزاد نے مولانا محی الدین احمد قصوری کو تحریر فرمائے تھے۔ اس مجموعے میں دیگر حضرات کے نام بھی مولانا آزاد کے مکتوبات درج ہیں۔ جو خط مولانا آزاد نے مجھے لکھا تھا، وہ میں نے مولانا مہر صاحب کو بھیجا دیا تھا تاکہ اس مجموعے میں چھپ جائے اور محفوظ ہو جائے، لیکن یہ خط انہیں اس وقت ملا جب ”تبرکاتِ آزاد“ طباعت کے لیے پریس جا چکی تھی۔ یہ خط مہر صاحب کے پاس ہی

رہا۔ بعد میں مجھے نہیں ملا اور ضائع ہو گیا۔ اپنے اس مکتوب گرامی میں مولانا مہر نے اسی خط کا ذکر فرمایا ہے۔

☆.....(۸).....☆

باسمہ سبحانہ

۱۲۔ جون ۱۹۶۰ء

برادرِ مکرم..... دور وایتوں کے متعلق میں کئی روز سے مضطرب ہوں۔

۱۔ لی مع اللہ وقت لا یسعی فیہ نبی مرسل ولا ملک مقرب۔

۲۔ لا تسبوا الدھر فان اللہ هو الدھر یا الفاظ میں کچھ ادل بدل ہے۔

مہربانی فرما کر مولانا عطاء اللہ کی خدمت میں سلام عرض کیجیے اور پوچھئے ان کے باب میں کیا ارشاد ہے؟ یہ کیسی ہیں؟ کس کتاب میں ملیں گی؟ مثلاً مشکوٰۃ کے کس کس باب میں؟ ان کا مفہوم کیا ہے؟ خصوصاً پہلی روایت کا۔

جواب مجھے جلد از جلد مرحمت فرمائیں۔ مجھے ضرورت ہے اور عجلت میں یہ سطوریں لکھ رہا ہوں۔

والسلام

آپ کا

مہر

مولانا غلام رسول مہر صاحب کا یہ مکتوب گرامی میں نے حضرت مولانا عطاء اللہ صاحب کی خدمت میں پیش کر دیا تھا۔ معلوم نہیں انہوں نے اس کا کیا جواب دیا۔ یہ بھی ذہن میں نہیں کہ اس کا جواب لکھ کر انہوں نے مجھے دے دیا ہو اور میں نے مولانا مہر صاحب کو پہنچا دیا ہو۔ یہ حقیقت ہے کہ مولانا عطاء اللہ صاحب خط کا جواب ضرور دیتے تھے۔

☆.....(۹).....☆

باسمہ سبحانہ

مسلم ٹاؤن، لاہور

۵۔ اگست ۱۹۶۱ء

۴۔ اگست کے افتتاحیے کا شعر پڑھ کر تعجب ہوا۔ ظاہر ہے کہ پہلے مصرعے کا وزن اس وقت تک درست نہیں ہو سکتا جب تک ”جو“ اول مصرع میں نہ آئے۔ میں پندرہ دن سے بیمار اور پابند بستر ہوں۔ انفلونزا ہو گیا تھا۔ اب بخار نہیں کمزوری خاصی ہے۔ یہ سطوریں لکھوا رہا ہوں۔ امید ہے آپ بخیر ہوں گے۔

والسلام علیکم ورحمۃ اللہ

آپ کا

مہر

”الاعتراف“ میں ایک شعر کا پہلا مصرع یوں لکھا گیا تھا: ”بادہ کش تھے جو پرانے وہ اٹھتے جاتے ہیں۔“ مہر صاحب نے فوراً خط لکھا کہ ”جو“ پہلے ہے، یعنی ”جو بادہ کش تھے پرانے۔“

قیمت دینار

سلگی دہلیز کبھی صحن کی دیوار گری
بارہا گھر پہ مرے برق شرر بار گری

کارواں تند بگولوں کے چمن سے گزرے
ٹوٹ کر نخل سے ہر شاخِ ثمر بار گری

عزم کی بات نہیں، بخت مرے ساتھ نہ تھا
جیت بھی ہار ہوئی ہاتھ سے تلوار گری

ناگہاں شمع بجھی، چاند بھی روپوش ہوا
خواب کی جھیل میں تصویرِ قلمکار گری

مہر شاہی کا بھرم مہنگے سے نے توڑا
جنس کا نرخ بڑھا قیمت دینار گری!

گرم رُت، تشنہ زمیں، آگ اُگلتا سورج
بیخ گری وہ بھی سرِ دامن کہسار گری

کس بلندی کا تجسس تھا نظر میں راسخ
سر اٹھایا تھا ابھی، پاؤں میں دستار گری

[راسخ عرفانی]